

మ తతత్వ బోధిని.

రెండవ పుస్తకము

By

Fr. LAZAR, C. D., B. A., L. T.,



(All rights reserved.)

Translated and adapted

By

JOSEPH THAZHATH.

First Edition 1953,
Copies 1000.
Second Edition 1957.
Copies 3000.

Reimprimatur
+ C. HOOGLAND,
Administrator.

Bishop's House,
NELLORE.
13—7—1957.

ప్రీతి క.



“చిన్న వారలను నాయొద్దకు రానిండు. ఏలనగా మోక్షరాజ్యము అట్టివారలదే”

చూచితిరా జేసునాథస్వామికి చిన్న బిడ్డలపైగల ప్రేమ. రక్షకుని ప్రేమకు పాత్రలైన చిన్న బిడ్డలకు, జేసునాథుని గూర్చియు, పరలోక పితరు గూర్చియు, మోక్షరాజ్యమును గూర్చియు, కావలసిన జ్ఞానము చనుబాలతో బోధింప వలయును.

చిట్టిపాపలు మనోవికాసములేని వారలును, చదువుట కును, వ్రాయుటకును తెలియనివారును గనుక, అధ్యయనము శ్రమకరము. మరియు క్రైస్తవ మతతత్వములలో అనేకములు మహాజ్ఞానులకుగూడ గ్రహించుటకు కష్టము. అందువలన అధ్యయనమునందు మిక్కిలి లలితరీతిని గైకొననియెడల మన శ్రమ విఫలమై పోవచ్చును.

పై సంగతులను ప్రత్యేకముగ గమనించి, మతతత్వ భోధిని యుదలి ఈ మూడు పుస్తకములు రచింపబడినవి ఎందుకన ఈ మూడు పుస్తకములును కేవలము చిన్న బిడ్డలైన వారి కొరకు వ్రాయబడినవి. ఇందు యితివృత్త సేమన జపములును, వేదాగమము నుండియు తిరునామ

చరిత్రము నుండియు గైకొనబడిన కొన్ని విషయములునై యున్నవి.

ఒక్కొక్క జపము వివిధ ఘట్టములుగ భాగింపబడ యున్నది. వాటిలో కంతపాతము అని వ్రాయబడిన విషయ ములు మాత్రము అధ్యాపకులు బాలురచే కంతస్తము చేయింపవలయును. తక్కిన భాగములు బాలబాలికలకు వేద విషయముల పరిచయము చేయుటకై యుద్దేశింపబడినవి. అందువలన అధ్యాపకులు ఈ విషయము లన్నియు పిల్లలకు ముచ్చటగా బోధించి వల్లవేయించుటద్వారా వారి హృదయ ములందు లోతుగా నాటుకొనునట్లు చేయవలయును.

పసిబిడ్డల స్వభావమునకు అనుగుణమైన నూతన విధానము ననుసరించి ఈ చిన్న పుస్తకములు రచింపబడినవి. మన యుద్దేశము నెరవేరవలయునన్న అధ్యయనము నందును కొన్ని నూతన విధానముల గ్రహింపవలయును. అందు కనుగుణమైన కొన్ని బోధనా విధానములను దిగువ వివరించెదము.

1. బాలబాలికలకు విసుగెత్తునట్లు యెక్కువ కాలము బోధింపరాదు.

2. జపములయొక్క ఒక్కొక్క భాగము రెండు పర్యాయములు బోధింపవలయును. ఒక్కొక్క విషయము పూర్తియైనంతనే వల్లవేయింపవలయును.

3. ప్రశ్నలు ఒక్కొక్కరిని ప్రత్యేకముగా అడుగక తాన్ని భాగములనుచేసి ఉమ్మడిగా ప్రశ్నింపవలయును. ఇట్లు ఉమ్మడిగా ప్రశ్నించినయెడల బాలబాలికల నుండియే మనకు జవాబులు లభింపగలవు. ఉమ్మడిగా చెప్పటవలన అందరు ధైర్యముతో జవాబొసంగెదరు. ప్రత్యేకముగా ఒక్కొక్కరిని ప్రశ్నించినయెడల సిగ్గుచేతనో, లేక భయమువలననో సరిగా జవాబు చెప్పజాలక క్లాసుకు రాకపోవచ్చును.

ప్రశ్నలు అని చెప్పినచోట అంతకు మునుపు జరిగిన పాఠమునకు సంబంధించిన ప్రశ్నలడుగవలయునని భావము. అధ్యాపకులు ముందుగా సిద్ధపడి బోధన మనోహరముగా యుండుటకు ప్రయాసపడవలయును. ఇట్లు సిద్ధపడి బోధించిన పక్షమున మన చిన్న సోదర సోదరీలకు మత పఠనము సులభముగను, ఆనందప్రదముగను యుండుననుటకు సందేహము లేదు. ఈ మహాభాగ్యము మన బాలబాలికలకు లభించునట్లు జేసునాధస్వామియు మన తల్లియైన కన్యమరియమ్మయు ఆశీర్వాదించుదురుగాక,

ఫాదర్ లాజర్.





మ త త త్ప బో ధి ని.

రెండు వ పుస్తకము.

—:—

ఈ చిన్నపుస్తకము పాపసంకీర్తనమునకు బిడ్డలను తయారుచేయు ఉద్దేశముతో వ్రాయబడియున్నది. అందువలన ఈ దేవద్రవ్యానుమానము పొందుటకు అత్యవసరముగా తెలిసికొనవలసిన జపములును, తదితర విషయములును యిందు వివరింపబడినవి. క్రొత్త సత్ప్రసాదము లోకొనుటకు పూర్వము రెండు మూడు పర్యాయములైనను, పాపసంకీర్తనము చేయుట మంచిది. ఇట్లు చేయుట వలన బాగుగా పాపసంకీర్తనము చేసెడి యలవాటు దివ్య సత్ప్రసాదము లోకొనుటకు పూర్వమే వారికి కలుగును.

ఇందు వివరింపబడిన సంఘటనలన్నియు ఏదో యొక విధముగా పాపసంకీర్తనముతో సంబంధించి యున్నవి.

అధ్యయనరీతినిగూర్చి వీరిక నొకపరి చదువుట మంచిది.



విషయ సూచిక.

విషయము.	పుట.
1. సర్వేశ్వరుని ఆజ్ఞలు	1
2. తిరునభ కట్టడలు	9
3. తలయైన పాపములు - వాటికి విరుద్ధమైన పుణ్యములు	16
4. దేవద్రవ్యానుమానములు	20
5. పాపసంకీర్తన జపము	25
6. ఉత్తమ మనస్తాప జపము	28
7. మంచి పాపసంకీర్తనమునకు కావలసిన కార్యములు	31
8. కృపారస జపము	37
9. పాస్క-త్రికాల జపము	39
ప రి తా వ బా ప్ప ము లు.	
1. నన్దనస్కులు - విశాచులు	45
2. ఆదితంద్రియైన ఆదాముని పతనము	46
3. జలప్రళయము	46
4. అగ్నివర్షము	47
5. దుడుకు చిన్నవాడు	48

6. మంచి సమార్థస్తుడు	50
7. మంచి గొల్లవాడు	51
8. స్త్రీవమీద కొట్టబడిన జేసువు	52
9. అర్చ్య. రాయప్పగారి పరితాపము	53
10. పరితపించిన పాపిని	54
11. మంచి దొంగ	55
12. పది మంది కుష్టురోగులు	56
13. నామానుడు	57
14. పాపసంకీర్తనము - ఒక సమాధాన మూలిక	58
15. ఒక భయంకర సంఘటనము	60
16. అర్చ్యశిష్ట ప్రాంసిస్ సాలెస్ గారి సాక్ష్యము	61
17. అర్చ్యశిష్ట జాన్ నెప్ మ్యూసన్	61
18. ఒక హత్య	63
19. మతత్యాగియైన గురువు	64



మ తతత్వ బోధిని.

మొదటి భాగము.

జ ప ము లు.

1. సర్వేశ్వరుని ఆజ్ఞలు.

తొలిపలుకు:— మనకర్త జేసునాధస్వామియొక్క జననమునకు సుమారు 1500 సం॥లకు ముందు ఇజ్రాయేల్ జనము ఘరాయని దాసత్వములో కష్టపడుచుండెను. తమ్ము రక్షింపవలయునని వారు హృదయపూర్వకముగా దేవుని ప్రార్థించుచుండిరి. సర్వేశ్వరుడు వారలమనవి నాలకించి, వారికి సహాయము చేయుటకై మోయిజుని పంపిరి. మోయిజుడు చాలా అద్భుతములు చేసెను. సర్వేశ్వరుని జనమగు ఇజ్రాయేలులను వారి నిర్భాగ్యదశనుండి రక్షించెను. ఎర్రసముద్రము దాటిన తర్వాత ఆమహాత్ముడు వారలను కానాను దేశమునకు దోడ్కొని పోవుచుండెను. మార్గమధ్యమున వారు సీనాయి పర్వతము దగ్గర గుడారములు వేసిరి.

అప్పుడు మోయిజుడు సర్వేశ్వరుని ఆజ్ఞప్రకారము పర్వతమెక్కెను. జనము పర్వతము దగ్గరకు రాకూడదని ఆజ్ఞాపించెను. అప్పుడు పర్వతముపై భయంకరమైన ఉరుములు ఉరిమి మెఱుపులు మెరసెను. ఉరుముల శబ్దమునకు పర్వత మంతయు వణకుచుండెను. అంతేగాక పర్వతమంతయు మండు చున్నట్లుండెను. ఇది గాంచిన ప్రజలు భయముచే వణకసాగిరి.

ఈ మెఱుపుల మధ్యమున సర్వేశ్వరుడు మోయిజున కగుపడి పదియూర్జలు ప్రసంగించి డాడెను. తర్వాత అవి రెండు రాతిపలకలమీద వ్రాసి మోయిజునకిచ్చిరి. ఆమహా త్ముడు వాటిని చాలభయభక్తులతో స్వీకరించి, సర్వేశ్వరునకు స్తోత్రము చెల్లించెను. ఇట్లు మనకు సర్వేశ్వరుని పది యూర్జలు లభించినవి.

ఆజ్ఞలు ఇచ్చిన సమయమున అతిభయంకరమైన ఉఱుములు ఉఱిమి మెఱుపులు మెరయట సర్వేశ్వరుని చిత్తమైనది అదియెందుకని తెలియనా? మనము సర్వేశ్వరుని యాజ్ఞలకు లోబడకయుండినయెడల అతికఠినముగా శిక్షింపబడుదుమని మనకు తెలియజేయుటకే.

ఈఆజ్ఞలు ఇచ్చిన వారెవరు? ఎక్కడ? ఎవరి ద్వారా యిచ్చిరి? ఈ ఆజ్ఞలిచ్చినపుడు యేమిజరిగెను? ఈ విషయము నుండి మనమేమి గ్రహింపవలయును?

కంఠసారము.

1. సర్వేశ్వరుని మాత్రము ఆరాధించుదువుగాక.
2. సర్వేశ్వరుని నామము వ్యర్థముగా పలుకకయుండువుగాక.
3. సర్వేశ్వరుని పండుగ దినములకు పరిశుద్ధ పఠచుదువుగాక.
4. తల్లిదండ్రాదులను గౌరవించుదువుగాక.
5. సరహత్య చేయక యుండువుగాక.
6. మోహసాపములను చేయకయుండువుగాక.
7. దొంగలింపక యుండువుగాక.
8. అబద్ధసాక్ష్యము పలుకకయుండువుగాక.

9. మోహతలంపులను తలంపక యుండవుగాక.

10. పరుల సొమ్ములను ఆశింపక యుండవుగాక.

ఈ పది ఆజ్ఞలు రెండు ఆజ్ఞలలో అణగియున్నవి.

1. సకల వస్తువుల కంటె సర్వేశ్వరుని ఆధికముగా ప్రేమించుదువుగాక.

2. నీవలె సమస్త జనులను ప్రేమించుదువుగాక.

సూచన: — సృష్టికర్తయైన సర్వేశ్వరునితోను, మన యిరుగు పొరుగు వారలతోను, మనకు కొన్ని బాధ్యతలు గొవు. ఆ బాధ్యతల సంక్షేపమే సర్వేశ్వరుని పదియాజ్ఞలు. వాటిలో మొదటి మూడు ఆజ్ఞలు సర్వేశ్వరునికి సంబంధించినవి. వెనుకటి యేడాజ్ఞలు పొరుగువారలకు సంబంధించినవి. సర్వేశ్వరునికి సంబంధించిన ఆజ్ఞలు చెప్పుడు? పొరుగువారలకు సంబంధించిన ఆజ్ఞలు చెప్పుడు?

వ్యాఖ్యానము.

మొదటి ఆజ్ఞ:—మొదటి ఆజ్ఞ ఏది? మనము చూచు ఈ ప్రపంచమును యెవరు సృష్టించిరి? సర్వేశ్వరుడు. మనలను యెవరు సృష్టించిరి? సర్వేశ్వరుడు. అందువలన దేవుడే మనకర్త. మనకర్తయైన సర్వేశ్వరుని మనము ఆరాధింప వలయునా? ఆరాధింప వలయును. ఇతర వస్తువులను సర్వేశ్వరుడుగా భావించి ఆరాధింప వచ్చునా? ఎంతమాత్రము ఆరాధింప కూడదు. అట్లు నేయటయే విగ్రహారాధన. విగ్రహారాధన సర్వేశ్వరునికి చాల అయిష్టము ఒకప్పుడు ఇజ్రాయేల్ జనము ఒకదూత నారాధించిరి. దానికి శిక్షగా

సర్వేశ్వరుడు 23 వేలమందిని శిక్షించిరి.

సర్వేశ్వరుడు సర్వజ్ఞుడు. వానికి తెలియని సంగతులు కలవా? ఏమియు లేవు. దేవుడు సత్యస్వరూపి. సత్యము చెప్పువారలను మనము విశ్వసించుచున్నాముకదా? విశ్వసించుచున్నాము. అట్లయిన సత్యస్వరూపియగు సర్వేశ్వరుని మనము విశ్వసించవలదా? విశ్వసించవలయును. సర్వేశ్వరుడు సర్వసంపన్నుడను, సకల మేలుల స్వరూపియైన యున్నాడు. మనకు మేలుచేయుటకు సర్వేశ్వరునికి ఇష్టము కలదా? మనము అడిగిన చాలును. మనకు అన్నియు నయచేయుదురు. ఇటువంటి సర్వేశ్వరుని మీద మనము సమ్మిక యుంచవలదా? సమ్మిక యుంచవలయును. సర్వేశ్వరుడు ఘనలను ప్రేమించుచున్నారా? ప్రేమించుచున్నారు. అందువలన మనము సర్వేశ్వరుని ప్రేమింపవలదా? ప్రేమింపవలయును. సర్వేశ్వరుని ఆజ్ఞమీరుటయే పాపము. మనము మన క్షణిదండ్రుల మాట వినకున్న వానికి దుఃఖము కలుగును కదా? అవును దుఃఖము కలుగును. అందువలన పాపము చేసినట్లయిన వెంటనే సర్వేశ్వరుని మన్నింపు అడగవలయును. వీటినిన్నిటిని మొదటి యాజ్ఞ మనకు ఆజ్ఞాపించుచున్నది.

—* రెండవ ఆజ్ఞ. *—

రెండవ ఆజ్ఞ ఏది? రాజులను మనము గౌరవించుచున్నాముకదా? గౌరవించుచున్నాము. వారలను అగౌరవముగా మాట్లాడవచ్చునా? మాట్లాడకూడదు. దేవుడు రాజులకు రాజైయున్నాడు. కాబట్టి వారిని గౌరవహీనముగా

మాట్లాడకూడదు. దేవదూషణము పలుకవారలను రాళ్లు వేసి చంపవలయునని, సర్వేశ్వరుడు మోయిజునకు ఆజ్ఞ యిచ్చియుండిరి. అర్చ్యశిష్టులను, కవిత్రాసస్తువులను గూర్చి మాట్లాడనపుడు గౌరవముతో మాట్లాడవలయుననిగూడ ఈ ఆజ్ఞ మనకు నేర్పుచున్నది. తిరస్కారముగను, అనాదరము గను అర్చ్యశిష్టులను గురించి మాట్లాడుట సర్వేశ్వరునికి ఇష్ట మగునా? ఇష్టముకాదు. అట్లే తిబ్బుట, దూషించుట, శపించుట మొదలగువాటిని ఈ ఆజ్ఞ నిషేధించుచున్నది.

— * మూడవ ఆజ్ఞ. * —

మూడవ ఆజ్ఞ ఏది? పాతనిబంధనలో జూదులు శని వారమును పవిత్రముగా ఆచరించుచుండిరి. ఐతే ఆదివారము మనకు ఒక గొప్పదినము. ఆదినమున రెండు గొప్ప కార్యములు జరిగినవి. (1) మనకర్త పునరుద్ధానమైన దినమేది? ఆదివారము. (2) ఏదినము స్పృశితు సాంక్తువైన సర్వేశ్వరుడు అపొస్తులమీద వేంచేసి వారల విశ్వాసము ధృఢపరచెను? ఆదివారము. అందువలన శనివారమునకు బదులు ఆదివారమును మనము పవిత్రముగా ఆచరించుచున్నాము. అదేవిధముగా తిరునాళ్ల యేర్పాటుచేసిన యితర పండుగలను గూడ మనము పవిత్రముగా ఆచరింపవలయును.

— * నాలుగవ ఆజ్ఞ. * —

మనలను సృష్టించినవారెవరు? సర్వేశ్వరుడు. జీవము నిచ్చిన సర్వేశ్వరునకేగాక మనమింకా నెవరికి అప్పుపడియున్నాము? మనతల్లిదండ్రులకు. వారు మనకొరకు చాల కష్టపడుచున్నారు. అందువలన తల్లిదండ్రులను మనము

ప్రేమింపవలదా? ప్రేమింపవలయును. మఱియు వారలను గౌరవించుటకును, అరచరించుటకును, సహాయము చేయుటకును మనము అప్పుబడియున్నాము. వీటినన్నిటిని నెరవేర్చవలయునని నాలుగవ ఆజ్ఞ కోరుచున్నది. నాలుగవ ఆజ్ఞ ఏది?

మన తల్లిదండ్రులయెడల మనమెట్లు ప్రవర్తింపవలయునని బాలజేసువు మనకు మాతృక నిచ్చియున్నాడు. బాలజేసువు మరియుమ్మగారికిని, జోడప్పగారికిని లోబడియుండలేవా? లోబడియుండిరి. బాలజేసువు వారిని ప్రేమించిరి. అట్లే మనము మన తల్లిదండ్రులను, పై యధికారులను ప్రేమించి గౌరవించి వారికి లోబడవలయును. మనము మన తల్లిదండ్రులను ప్రేమింపనియెడల, బాలజేసువు మనలను ప్రేమించెదరా? ప్రేమింపరు.

— * వి ద వ ఆ జ్ఞ. * —

విదవ ఆజ్ఞ ఏది? ఈ ఆజ్ఞ మొదట మీరిన వాడెవడు? కై నుడు. ఎట్లనః—

ఆదాము మొదటి కుమారుడు కై నుడు. వాడుకృషి చేసి జీవించుచుండెను. ఇతని తమ్ముడు ఆబేలుడు. గొట్టెలను మేపుచుండెను. ఒక పర్యాయము వీరిరువురు వేరు వేరుగా దేవునికి బలులు సమర్పించిరి. దేవుడు ఆబేలుని బలిని ఆమోదించిరి. కై నుని బలిని ఆమోదించలేదు.

అందుకు కై నుడు కోపించి ఆబేలుని చంప తీర్మానించు కొనెను. ఒకరోజు ఆబేలుడు ఒంటిగ యున్నప్పుడు కై నుడు వానిని కొట్టి చంపెను. సర్వేశ్వరుడు వెంటనే కై నుని యెదుట ప్రత్యక్షమై కోపముతో వానిని శపించిరి. వాడు హంతకుడని

అందరు తెలిసికొనుటకై, వాని నొనటిమీద నొకముద్రవైచిరి. కై నుడు మహానిర్భాగ్యుడై మరణపర్యంతము లోకమంతట తిరుగ వలసివచ్చెను. చూచితిరా! నరహత్య ఎంతఘోరమైన పాపమో!

నరహత్య చేయవచ్చునా? చేయకూడదు. ఆత్మహత్య చేసుకొనవచ్చునా? చేసుకొనకూడదు. మనము మనశరీరమున కైనను, యితరుల శరీరమునకైనను యేదొక్క కీడు చేయరాదు. మనము మనయొక్కయు, ఇతరులయొక్కయు పేరు చెడగొట్టవచ్చునా? చెడగొట్టరాదు. ఏటి నన్నిటిని నరహత్య చేయకయుండువుగాక అను ఆజ్ఞ నిషేపించుచున్నది.

—* ఆ ర వ, తొ మ్మి ద వ ఆ జ్ఞ లు. * —

ఆరవ ఆజ్ఞ ఏది? వ్యభిచారమునకు అశుద్ధ పాపమని పేరు. అది మనలను అపవిత్రులనుగా జేయుచున్నది. ఈ పాపమును సర్వేశ్వరుడు చాల ద్వేషించుచున్నారు. దీనికి రెండు దృష్టాంతములు చెప్పెదము.

పూర్వమొకప్పుడు అశుద్ధపాపము లోకమంత ప్రబలమైయుండెను. నోయుడొకడు మాత్రము నీతిమంతుడై యుండెను. అందుకు సర్వేశ్వరుడు కోపించి జలప్రళయము చే మనుష్యులను, మృగములను, పక్షులను, నాశము చేసెను. నోయునితో నావలో నెక్కిన ఆయన కుటుంబము, మృగములు, పక్షులు మాత్రము రక్షింపబడెను.

ఇంకొకప్పుడు సోదోము, గోమొర్ర అను రెండు పట్టణములందుండు జనులు, అశుద్ధపాపముగో మునిగి జీవించుచుండిరి. దానికి శిక్షగా సర్వేశ్వరుడు అగ్నివాన కురిపించి

అపట్టణములను వాటియందు నివసించువారందరిని కాల్చివేసిరి. సర్వేశ్వరుడు ఈ సాపమును అంతయొక్కనగ ద్వేషించుచున్నారు.

మనము అశుద్ధ సాపము చేయుటకుగూడ ఆశింపకూడదు. తొమ్మిదవ ఆజ్ఞ అశుద్ధ ఆశలనుగూడ నిషేధించుచున్నది. తొమ్మిదవ ఆజ్ఞ చెప్పుడు?

—* ఏ డ న, ప ది య వ ఆ జ్ఞ లు. *—

ఏడవ ఆజ్ఞ ఏది? న్యాయముగా మనకు వచ్చినవి, మనము సంపాదించినవి మనవే. వాటిని కాపాడుటకును, ఇష్టానుసారముగా నుపయోగించుటకును మనకు హక్కు గలదు. మన వస్తువులను ఇతరులు దొంగిలించుట మనకు ఇష్టమా? ఇష్టములేదు. ఇతరుల వస్తువులను వాణికి తెలియకుండా తీసికొనుట సరియేనా? సరికాదు. అట్లు చేయుట సాపము. దొంగిలించిన వస్తువులను తిరిగి యివ్వకపోయినయెడల, ఆసాపమునకు మన్నింపులేదు.

పరుల సొమ్ములను మనము ఆశింపవచ్చునా? ఆశింపరాదు. పరుల సొమ్ములను ఆశింపరాదని పదియవ ఆజ్ఞ నేర్పుచున్నది పదియవ ఆజ్ఞ ఏది?

—* ఎ ని మి ద వ ఆ జ్ఞ. *—

ఎనిమిదవ ఆజ్ఞ ఏది? చేయనితప్పు చేసితిమని మనపై నేరము మోపుట మనకు సమ్మతమేనా? సమ్మతము కాదు. ఇతరులమీద మనము అన్యాయముగా తప్పుమోపుట న్యాయమేనా? న్యాయము కాదు. అబద్ధ సాక్ష్యము చెప్పుట

దేవునికి చాల అయిష్టము. అబద్ధము చెప్పరాదని ఈ అజ్ఞ నేర్చుచున్నది. అబద్ధము చెప్పెడివారలను ఇతరులు నమ్ముదురా? నమ్మరు. కొన్ని సమయములలో శిక్ష తప్పించుకొనుటకు, బాలబాలికలు అబద్ధము చెప్పుచున్నారు. కానీ అబద్ధము చెప్పుటవలన, ఎక్కువ శిక్ష అనుభవింపవలసి వచ్చును. మనము సత్యమును ప్రేమింపవలయును. సత్యము పాలించినయెడల అది మనలకు కాపాడును.

ప్ర యో గ ము.

సర్వేశ్వరుని ఆజ్ఞలు మోక్షమునకు మార్గములుగ నున్నవి. మనకర్త జేసునాధస్వామి చెప్పిన దేవున “సీవు నిత్య జీవములోనికి ప్రవేశింపగోరు పక్షమున, వేదాజ్ఞలను నెరవేర్చుదువుగాక.” ఈ ఆజ్ఞలలో ఒకదాన్ని నైనను విడిచి పెట్టక, అన్నిటి ప్రకారము నడచుకొనవలయును. ఏదైన ఒకఆజ్ఞ మిరిన అన్నియాజ్ఞలు మిరినట్లే. అందువలన అన్ని ఆజ్ఞల ప్రకారము నడచుటకు మనము ప్రయాసపడవలయును.

2. తిరుసభ కట్టడలు.

తొలిపలుకు:— జేసునాధస్వామిని విశ్వసించి, జ్ఞాన స్నానముపొంది, పరిశుద్ధ పాపుగారికి లోబడిన విశ్వాసుల సమూహమే తిరుసభ. తిరుసభను స్థాపించినవారు జేసునాధ స్వామి. వారు అర్చ్యశిష్ట రాయప్పను తిరుసభకు తలగా నియమించిరి. అర్చ్యశిష్ట రాయప్పగారి యనంతరము రోమాపురి లోనున్న మేత్రాణులవారు కాలక్రమముగ, రాయప్పగారి స్థానమునకు వచ్చినవారే. వారినే మనము పాపుగారని

పిలుచుచున్నాము. తిరుసభ సభ్యులను సభ్యమముగా నడిపించుటకు నియమములు కట్టడలు అవస్థమై యున్నవి. అందువలన నియమముల వర్తించుటకును, కట్టడలు ఇచ్చుటకును, సభాధికారులకు అధికారమును సభ్యులకు వాటి ప్రకారము నడచుటకు అప్పును గలగు. ఈ అధికారము నుపయోగించి, తిరుసభాధికారు లప్పుడప్పుడు, అనేక నియమముల నేర్పరిచిరి. వాటిలో ముఖ్యములు ఆరు కట్టడలను గురించి చెప్పెదము.

తిరుసభకు ఎవరు స్థాపించిరి? తిరుసభకు తలగా జేసినాధిస్వామి యెవరిని నియమించి? అర్చ్యశిష్ట రాయప్ప గారి వెరుక వారి స్థానమునకు వచ్చినవారిని ఏమని పిలిచెదము? తిరుసభ కట్టడల ప్రకారము నడచుటకు మనకు అప్పు కలదా? ఇప్పుడు మనలను పాలించు పాపుగారి పేరేమి?

కంఠపాఠము.

1. ఆదివారములలోను, అప్పుపండుగలలోను శరీరకష్టమైన పనులను చేయక నిండుపూజ కనుదువుగాక.
2. ఏడాదికి ఒక్కసారియైనను పాపసంకీర్తనము చేయుదువుగాక.
3. పాస్క పండుగలలో దివ్యసత్ప్రసాదము లోకొనుదువుగాక.
4. శుక్రవారములలోను, ఇతర శుద్ధ భోజనదినములలోను, మాంసమును భుజింపక తిరుసభ కట్టడ చేసిన దినములలో ఒక్కప్రాద్దుగా నుండువుగాక.

5. తిరునభయొక్క చట్టములనుమీరి వివాహముజేసు
కొనక యుండువుగాక.

6. విచారణ గురువులకు సహాయము చేయుదువుగాక.

వ్యాఖ్యానము

మొదటి కట్టడ; — తిరునభయొక్క మొదటి కట్టడ ఏది? జేసు
నాథస్వామి యెట్లు మరణము పొందిరి? ఎవరి కొరకు వారు
తమరక్తము చిందిరి? ఆదాముని పాపమువలన మనమందరము
పాపులమైతిమి. సర్వేశ్వరుని కష్టపులమైతిమి. అందువలన
జేసునాథస్వామి మనకొరకు స్నేహపూరితముగా మరణముపొంది, ఒక
బలిని నిత్యపితకు సమర్పించిరి. ఇట్లు సర్వేశ్వరుని సమాధాన
పరచిరి. నిత్యరక్షణకు కావలసిన వరప్రసాదము సంపాదించి
మనకు యిచ్చిరి. స్నేహమీద బలినమర్పించిన వారెవరు? జేసు
నాథస్వామి. ఎవరిని బలిగా అర్పించిరి? తనను తాను బలిగా
అర్పించిరి. ఎందుకు తనను తాను బలిగా అర్పించుకొనిరి?
మానవులను రక్షించుట కొరకు.

స్త్రీ బలిధ్వారా దేవవరప్రసాదము సంపాదించిరి.
ఈ దేవ వరప్రసాదము మనలో ప్రవహించుటకు, వారు ఒక
బలిని స్థాపించిరి. ఈ బలియే దివ్యపూజ, దివ్యపూజయందు.
జేసునాథస్వామి వేంచేసి వచ్చుచున్నారు. ఈ బలియందు
అర్పించుబడు బలివస్తువులు, ఆబలివస్తువులు అర్పించువారును
జేసునాథస్వామియే. నాడు కపాలపర్వతముపై జేసువు నను
ర్పించిన బలియందు తమరక్తము చిందిరి. నేడు పీఠముపై
గురువుద్వారా సమర్పింపబడు పూజబలియందు రక్తము చిందుట

లేదు. కపాలపర్వత బలికిని, పూజ బలికిని భేదములే. దివ్య పూజయందు యెవరు వేంచేసి వచ్చుచున్నారు? పూజబలి అర్పించువారెవరు? దివ్యపూజయందుండు బలిసన్నుతెవరు?

అందువలన మనము భక్తితో పూజను చూడవలయును. పూజలో మనవి చేసుకొను మేలులన్నియు మనకు లభించును. ప్రతిదినము పూజచూచుట చాలమందిది.

కొన్నిదినములలో దివ్యపూజ చూడవలయునని తిరు సభ ఆజ్ఞాపించుచున్నది. ఆదినములేవి? ఆదివారములు, అప్ప పండుగలు. ఆరోజులలో తగిన కారణములేక పూజ చూడక పోవుట చావైన పాపము.

— ♦ రెండవ కట్టడ. ♦ —

పాపసంకీర్తనము: — మనము తప్పుచేయు చున్నప్పుడు మనతల్లిదండ్రులకు కోపము వచ్చునుగదా? అవును, కోపము వచ్చును. వారలను శాంతపఱచుటకు మనమేమి చేయవలయును? మనము మనతప్పుల నొప్పుకొని దుఃఖపడి మన్నిన అడుగవలయును. మనము పాపము కట్టుకొనునప్పుడు సర్వేశ్వరునికి కోపమువచ్చునుగదా? కోపమువచ్చును. సర్వేశ్వరుని కోపము చల్లార్చి వారిప్రేమను సంపాదించుటకు మనమేమి చేయవలయును? మనము మనపాపముల నొప్పుకొని దుఃఖము పడి వాటికి మన్నింపు అడుగవలయును. ఇట్లు చేయుటయే పాపసంకీర్తనము. మనము గురువుతో పాపసంకీర్తనము చేయునపుడు సర్వేశ్వరునితోనే పాపసంకీర్తనము చేయు చున్నాము. ఎందుకన గురువు సర్వేశ్వరుని ప్రతినిధి.

పాపసంకీర్తనమును గురించి తిరుసభయొక్క కట్టడ ఏమి? ఏడాది కొకసారియైనను పాపసంకీర్తనము చేయవలయును. సావత్సరమున కొకసారియైనను అనికట్టడ కానీ సంవత్సరమున కొకసారి మాత్రమే యనికాదు. అందువలన మనము సంవత్సరమునందు అనేకపర్యాయములు పాపసంకీర్తనము చేయవలయునని తిరుసభ కోరుచున్నది. ఇది మనము బాగుగా గ్రహింపవలయును. కాబట్టి పలుమారు పాపసంకీర్తనము చేయుట మనకెంతో ప్రయోజనకరము.

—♦ మూ డ వ క ట్ట డ. ♦—

దివ్యసత్ప్రసాదము;—జేసునాథస్వామి వారి జీవిత కాలమందు లెక్కలేని అద్భుతములను చేసిరి. వారు నీళ్ళను ద్రాక్షరసముగా మార్చిరి. రొట్టెలను వృద్ధిచేసి రెండుమారులు జరుల ఆకలిని దీర్చిరి. చెలరేగిన సముద్రమును శాంతపఱచిరి. చనిపోయినవారలకు 'జీవము'తో లేపిరి.

కడన మనలను విడిచిపోవు సమయము వచ్చినది. కాని వదలి వెళ్లుటకు వారికి మనపైగల ప్రేమ నమ్మతింపలేదు. మనతో సదావాసముచేయుటకు వారు ఒకమార్గము కనిపెట్టిరి. ఇందునిమిత్తము అప్పుమున, ద్రాక్షరసమును తమశరీరముగను, రక్తముగను మార్చిరి. ఇట్లే మనకు వారు తనను తాను ఆత్మీయాహారముగా నొసంగిరి. లోకాంత్యమువరకు మనతో వాసము చేయుటకు వారు చిత్తగించిన మార్గమిదే. దివ్యసత్ప్రసాదమునందు ఎవరు వేంచేసియున్నారు? మనకర్త జేసునాథస్వామి.

దివ్యసత్ప్రసాదము లోకొనటను గురించి తిరునభ కట్టడయేమి? పాస్కు-కాలములో దివ్యసత్ప్రసాదము లోకొన వలయును. పాస్కు-కాలముందు దివ్యసత్ప్రసాదము లోకొనవల యనని కట్టడయిచ్చుటకు కారణమకేదు. దివ్యగొట్టెపిల్ల యైన జేసునాథస్వామి తనను తాను మనకొరకు బలిగా నర్పించినదియు, మనకు తన శరీరమను బోజనముగా నిచ్చినదియు యీ కాలములోనే.

ఐనను సంవత్సరమునకొకమాను మాత్రము దివ్యసత్ప్ర సాదము లోకొనట చాలదు. మొదటి శుక్రవారములలోను, సందుగలలోను దివ్యసత్ప్రసాదము లోకొనట నుంచిది వీలుండిన ప్రతిదినము దివ్యసత్ప్రసాదము లోకొనట మన కెంతో ప్రయోజనకరముగా యుండును.

—* నాలుగవ కట్టడ *—

తిరునభయొక్క నాలుగవ కట్టడ ఏది? ఒక్కప్రొద్దు దినములలో ఒకసారిమాత్రము నిరంధభోజనము చేయవచ్చును. శుద్ధభోజన దినములలో మాంసము భుజింపకూడదు. శరీర దురాశాపాశములను జయించుటకు తిరునభ ఒక్కప్రొద్దును శుద్ధభోజనమును యేర్పరచినది.

—* ఐదవ కట్టడ. *—

తిరునభయొక్క ఐదవకట్టడ ఏది? అగమన తపస్సు కాలములందు వివాహము చేసుకొనవచ్చునా? చేసుకొనరాదు. తపస్సు కాలము తపస్సు చేసుకొనుటకు యేర్పాటు చేయ బడినది. అందువలన తిరునభ ఈ రోజులలో జ్ఞానవివాహము చేయుట నిషేధించుచున్నది.

దగ్గర బంధుత్వముగలవారు సోదరసోదరీలవలె జీవించవలయును. అందువలన వారు వారలలో పెండ్లిచేయుట మంచిదేనా? మంచిదికాదు.

ఇతర మతస్తులతో జ్ఞానవివాహము చేసుకొనినయెడల పుట్టు బిడ్డలకు కఠోలికు మత సత్యములను నేర్పించుటకు కష్టము కలుగవచ్చును. మోయు విశ్వాసములందుండు భేదము చాలకష్టములకు కారణమగుచున్నది. అందువలన యితర మతస్తులతో జ్ఞానవివాహమును తిరుసభ నిషేధించుచున్నది.

— * ఆ ర వ క ట్ట డ * —

తిరుసభ ఆరవకట్టడ ఏది? విశ్వాసుల ఆధ్యాత్మిక విధులను గురువులు కాపాడుచున్నారు. అందువలన గురువులచు యెవరు పోషింపవలయును? విశ్వాసులు, ఇందుకుగాను తిరుసభ మనకు కొన్ని కట్టడలను యేర్పాటు గావించియున్నది. వాటికి మనము లోబడవలయును.

ప్ర యోగము.

తిరుసభను యెవరు స్థాపించిరి? సర్వేశ్వరుని నుత్పత్తి జేసినాధస్వామి? కాబట్టి తిరుసభను అనుసరింపక పోవుట జేసినాధస్వామిని అనుసరింపకపోవుటతో సమానము. “సభను వినకపోవు పక్షమున నీకు వాడు అవిశ్వాసుడుగాను, పుట్టికానుడుగా నుండునుగాక” అనియే జేసువు వక్కాణించినది. ఘనము మంచిబిడ్డలవలె సభాధికారుల ఆజ్ఞలకు వినయముతో లోబడవలయును.

3. తలయైన పాపములు - వాటికి విరుద్ధమైన పుణ్యములు.

తొలిపలుకు'— మంచిపూలతోటను మీరు చూచి యున్నారా? ఏ యే రంగులుగల పుష్పములను మీరు ఆక్కడ చూచియున్నారు? వివిధ రంగులుగల పువ్వులు వికసించియుండు తోట కన్నులపండవుగా నుండును. మన హృదయము ఇట్లు అందముగల మంచి పూలతోటగా నుండవలయును. అందుకు దీనత, ఓర్పు, సోదరప్రేమ యను పుణ్యములు మనయందభివృద్ధి జెందునట్లుగా కృషి చేయవలయును. అవి బాగుగపెరిగి పుష్పించుట చూచినపుడు జేసునాథస్వామికి చాలా సంతోషము కలుగును. వారు ఆట్టి హృదయము న నివసించ గోరుదురు. రాళ్లు, ముళ్ళతీగలున్నచోట పూలచెట్లు చక్కగా పెరుగునా? పెరుగవు. పూలచెట్లు నాటుటకు ముందు రాళ్లు, ముళ్ళతీగలు తీసివేసి నేల స్త్రీనివ్వి బాగుయచేవలయును. అట్లే మనహృదయమునందు అహంకారము, క్రోధము, భోజనప్రియము మొదలైన దుష్గుణములు లేకుండ చేయవలయును.

మనహృదయ తోటను అరణ్యముగాజేయు ప్రధానమైన యేడు దుష్గుణములగుట. అవి పెక్కపాపములకు కారణములుగ నున్నవి. అందువలన అవి తలయైన పాపములని పిలువబడుచున్నవి. వాటినిన్నిటిని మనహృదయము నుండి తొలగించి, వాటికి విరుద్ధమైన పుణ్యములను మనలో నాటి పోషింపవలయును. అట్లు చేసిన మన హృదయము జేసునాథస్వామికి ప్రియమైన ఉద్యానవనము కాగలదు.

కంఠపాఠము.

- 1 అహంకారము — దీనత
- 2 లోభితనము — ఉదారత్వము
- 3 మోహము — విరక్తత్వము
- 4 క్రోధము — ఓర్పు
- 5 భోజనప్రియము — మితభోజనము
- 6 మాత్సర్యము — సోదరప్రేమ
- 7 సోమరితనము — శ్రద్ధ

వ్యాఖ్యానము.

I. దీనత జేసునాధస్వామికి మిగుల ప్రియమైన పుణ్యము. 'నేను సాత్వీకుడననియు, దైన్యహృదయుడననియు నాయొద్ద నుండి నేర్చుకొనుట. అప్పుడు మీయాత్మలకు నెమ్మది కను గొనుదురు' అనిగదా జేసువు వక్కాణించినది. అందువలన ఈ పుణ్యము మనయందు పెరిగి వృద్ధిజెందుటకు, జేసునాధ స్వామి నుండియే మనము నేర్చుకొనవలయును. దీనతను నాశనముచేయు దుష్కణమేది? అహంకారము. అహంకారము చాల ఆపదలకు కారణమైయున్నది. సన్మనస్కులు విశాచులు గామారి నరకములో త్రోయబడుటకు కారణమేమి? అహంకారము. ఆదాముని పతనమునకు నిదియే కారణముగానున్నది. అందువలన అహంకారమును మనహృదయములనుండి కూకటి ప్రేళ్ళతోసహా పెరికివేయవలయును. దీనత మనయందు పెరిగి పుష్పించుటకు ప్రయాసపడవలయును.

II. సీతాకోక చిలుక తేనెకొఱకు పువ్వులపై నెగురుచుండుట మీరు చూచియున్నారా? ఎక్కువ తేనెగల పూవులెనే ఉదారత్వము అందని ఆకర్షించుచున్నది. దీనికి విరుద్ధమైన దుష్టణమేమి? లోభిణ్యము. లోభిత్వమునకు పిశినారితనమని గూడ పేరుగలదు. పిశినారివారలు ఇతరులకు సహాయము చేయుదురా? చేయరు. తమకు కావలసిన ఖర్చులను పెట్టెదరా? పెట్టరు. పిశినారివారల ధనమును ఇతరులు తినెదరని సామెత. కనుక లోభిత్వమును ద్వేసించి ఉదారత్వము అలవరచుకొనవలయును.

III. విరక్తత్వము అను పుణ్యము లిగ్గీ పుష్పమునకు సమానము. ఇది సన్నగన్కుల పుణ్యమని పిలువబడుచున్నది. దీనిశత్రువు మోహము. జలప్రళయము ఈపాపమునకు శిక్షగా వచ్చినదని తలంచి దీనికి మనము చాల భయపడవలయును.

IV. ఓర్పు, మనహృదయవాటిక కొక అలంకారము. కోపము దీనిని నాశనము చేయుచున్నది. కోపముగానుండు వారలముఖము మీరు చూచియున్నారా? ఎంతో భయము కలిగించునుగదా? అందువలన కోపమునకు దానాడవు కాక ఓర్పును అలవరచుకొనుము.

V. మితభోజులు ప్రేమపాత్రులగుదురు. తిండిపోతులను అందరు ఏవగించుకొందురు. మితభోజనము మన హృదయవాటికలోనాటి పోషింపవలసిన ఇంకొక విశిష్ట కుసుమము. దీనికి విరుద్ధమైన దుష్టణమేమి? భోజనప్రియము. భోజనవిషయములో మితిమీరినప్రేమ కలిగి యుండుట తప్పు.

తిండిపోతులను అందరు పరిహసించుతురుగదా?

VI. పుష్పములయొక్క రాజ్యవిధి? రోజాపుష్పము. అదేవిధముగా పుణ్యపుష్పములందు విశిష్టమైనది సోదరప్రేమ సోదరప్రేమగలవారలు ఇతరులకు మేలురావలయునని కోరుచుందురు. వారికి మేల్లు సంభవించినపుడు సంతోషించెదరు. ఇతరులకు సంభవించెడు మేలును గాంచి దుఃఖించుట అసూయ వలననే. అసూయనే మాతృర్యమందురు. ఈ మాతృర్యమును మనము ద్వేషింపవలయును.

VII. శ్రద్ధగల బాలబాలికలను చూచుట అందరికిని సంతోషము. అందువలన శ్రద్ధయను పుణ్యము మనయందెల్లప్పుడు వికశించియుండుటకు ప్రయాస పడవలయును. సోమరివారలకు ఆధ్యాత్మికాభివృద్ధిగాని, శారీరకాభివృద్ధిగాని కలుగదు.

ప్రయోగము.

జాగ్రత్తగా పోషింపబడుచున్న తోటలోకూడ గడ్డి, అలుము మొదలైన కలుపు మొలచుచున్నదిగదా? కలుపు విత్తనములు భూమియందుండు విధమున అహంకారము, క్రోధము, అసూయ మొదలైన దుష్గుణముల నెడు విత్తనములు మనయందు దాగియున్నవి. మంచితోటమాలి పలుమారు కలుపుతీసి తోటను బాగుపఱచుట చూచియున్నారా? అదేరీతిని మనమును, మనజీవితకాలమంతయు ఈపాపగుణముల నెదిరించి వాటికి విరుద్ధమైన పుణ్యములను సంపాదించి పయత్నింపవలయును.

4. దేవద్రవ్యానుమానములు.

తొలిపలుకు: — జేసునాథస్వామి పశువుల కొట్టములో పుట్టి, దరిదుర్లుగా జీవించి, అనేక పాటులనుపొంది స్థివమీద మరణము చెందిరి. వారీదురితముల నెందుకనుభవించిరి? మన నిత్యరక్షణమునకు కావలసిన దేవ వరప్రసాదములను పాలించుటకై వారీదురితముల ననుభవించిరి. ఈ అనుగ్రహములను మనము స్వాధీనపరచు కొననియెడల రక్షింపబడుదుమా? రక్షింపబడము. జేసువు తన స్థివ మరణముద్వారా తరగని వరప్రసాద నిధిని సంపాదించియున్నారు. ఆ నిధిమంజులి వర ప్రసాదములు, దేవ ద్రవ్యానుమానము లనెడు కాలువల ద్వారా మనలోనికి ప్రవహించుచున్నవి.

కంఠపాఠము.

1. జ్ఞానస్నానము, 2. భద్రమైన అభ్యంగము,
3. దివ్యసత్ప్రసాదము, 4. పాపసంక్షీర్తనము, 5. అపథ్య అభ్యంగము,
6. గురుపట్టము, 7. జ్ఞానవివాహము.

వ్యాఖ్యానము.

1. జ్ఞానస్నానము; — దేవుడు ఆదామును చాల ప్రేమించిరి. దేవ వరప్రసాదమువలన దైవ పుత్రత్వమును, మోక్షావకాశమును ఆదామునకుండెను. కానీ ఆదాము నిషేధింపబడిన ఫలము భుజించుటవలన దేవుడు కోపించి ఆదామునికిగల వరప్రసాదస్థితిని తొలగించిరి. ఆ కారణమున మానవులు వరప్రసాదహీనులైరి. ఈ స్థితిలో మనకు దైవపుత్రత్వముగాని, మోక్షావకాశముగాని లేదు. ఈ నిర్భాగ్య

వస్థకే జన్మపాపమనిపేరు.

శరీరమందుగల మాలిన్యము తీసివేయుటకు మనమేమి చేయుచున్నాము? స్నానము చేయుచున్నాము. అదేరీతిని మన యాత్మనుండి జన్మపాప మలినము తొలగించుటకు, ఒక పవిత్ర స్నానము యేర్పాటు చేయబడియున్నది. ఆ స్నానము పేరేమి? జ్ఞానస్నానము. జ్ఞానస్నానము మన జన్మపాప మలినమును తొలగించి దేవుని బిడ్డలనుగ, మోక్షమునకు హక్కుదారులునుగ జేయుచున్నది. ఒక శిశువు జ్ఞానస్నానము తీసిన వెంటనే మరణించిన యెడల యెక్కడికి పోవును? మోక్షమునకు పోవును.

2. భద్రమైన అభ్యంగము,—అభ్యంగమరగా లేపనము లేక పూయుట అని అర్థము. ఈ దేవద్రవ్యానుమానము నిచ్చుచున్న మేత్రాణులు, పశుధృతైలముతో మర నొనట లేపనము చేయుచున్నారు.

మనలను దేవుని బిడ్డలుగాజేయు దేవద్రవ్యానుమానమేదీ? జ్ఞానస్నానము. జ్ఞానస్నానము మనకు మోక్షముపై హక్కునిచ్చుచున్నది. ఏలే మనము మోక్షము చేరకుండునట్లు ప్రయాసపడు కొందఱు శత్రువులు మనకు కలరు. అవి యేవి? లోకము, పిశాచి, శరీరము. ఈ శత్రువులతో యుద్ధముచేసి జయించనియెడల మన మెక్కడికి పోదుము? సరళమునకు పోదుము. భయంకరులైన పిశాచులను, తదితర శత్రువులను ఎదిరించి జయించుటకు మనకు శక్తిగలవా? లేదు. దైవసహాయముతో మనము మన శత్రువులను జయింపగలమా?

జయింపగలము. మన ఆధ్యాత్మిక శత్రువులను జయించుటకు కావలసిన శక్తినిచ్చు దేవ ద్రవ్యానుమానమే భద్రమైన అభ్యంగము. అందువలన భద్రమైన అభ్యంగము జేసునాథ స్వామియొక్క సైనికుడుగా జేయు దేవద్రవ్యానుమానమని చెప్పబడచున్నది.

3. దివ్యసత్ప్రసాదము:— ఆకలిగొని అలసిసపుడు మనమేమిచేయుచున్నాము? భోజనము చేయుచున్నాము. భోజనము శరీరమునకు శక్తినిచ్చును. మన ఆత్మకు శక్తినిచ్చుటకు జేసునాథస్వామి ఒక దివ్యభోజనము ఏర్పాటు చేసియున్నారు. ఆభోజనము పేరేమి? దివ్యసత్ప్రసాదము. దివ్యసత్ప్రసాదము లో యెవరు వేంచేసియున్నారు? మనకర్త జేసునాథస్వామి. దివ్యసత్ప్రసాదము లోకొనునప్పుడు ఎవరిని మనము స్వీకరించుచున్నాము? జేసునాథస్వామిని. జేసునాథస్వామి నిజమైన దేవుడు. అందువలన దివ్యసత్ప్రసాదము లోకొనునప్పుడు దేవుడే మనహృదయములలో వేంచేసి వచ్చుచున్నాడు.

4. పాపనంకీర్తనము:— యుద్ధములో సైనికులు గాయపడుదురా? గాయములు బాగుచేయించుకొనుటకు యెవరికి చూపించెదరు? వైద్యులకు చూపించెదరు. వైద్యులు మందు వేసి కట్టుకట్టి వాటిని బాగుచేయుచున్నారు.

అదేవిధముగా పిశాచులతోను, తడితర శత్రువులతోను చేయు యుద్ధములో మనఆత్మకు కొన్ని సమయములందు గాయములు కలుగుచున్నవి. ఆత్మయొక్క గాయమునకు పేరేమి? పాపము. పాపగాయములను బాగుచేయు వైద్యులెవరు? గురువులు. అందువలన మనపాపములను గురువులకు

చూపవలయును. అనగా మనపాపములను గడుపు యెదుట ఒప్పుకొనవలయును ఇట్లు చేసిన పాపముల నొప్పుకొనుటయే పాపసంకీర్తనము.

కొన్ని గాయములు పొగాపాయకరమైనవి గదా? బాను. అదేరీతిగ చావైన పాపము ఆత్మను జుగుగాయిస్తున్నది. మరల ఆత్మ చావైన పాపమువలన మరణించినను, పాపసంకీర్తనమువ్వారా దానికి మరల జీవము లభించగలదు.

5 అనన్యభక్త్యంగము: — మరల సమయము భయంకరమైనది. వ్యాధియొక్క నొప్పియును, తీగ్నియొక్క భయమును, పిశాచులయొక్క శోధనలును మనలను నిష్ట పెట్టును. వ్యాధులవలన జనించు బాధలను ఓర్పుతో సహించుటకును పిశాచి శోధనల నెవరించుటకును, ఈ దేవద్రవ్యానుమానము మనకు శక్తి నిచ్చుచున్నది. అంతేగాక అనన్యభక్త్యంగ ఫలితము ఆత్మకు పరిచిన యెడల తత్సమము శరీరమునకుగూడ లభించును.

సూచన:— యెడటి ఐదు దేవద్రవ్యానుమానములు ప్రతి మానవునికి అవసరమైయున్నవి. జ్ఞాన సాధనము మనలను దేవుని బిడ్డలనుగా చేయును. భద్రమైన అభ్యంగము మనలను విశిష్టమందు స్పృహపరుచును. దివ్యసత్త్వి సాదము మరల ఆత్మకు దివ్యభోజనము. ఆత్మవ్యాసులను గుణపరచు చున్నదే సావనుక్తి నము తుది ముద్దమందు పిశాచిని యెవరించుటకు అనన్యభక్త్యంగము, మనకు శక్తి నిచ్చుచున్నది.

6. గురుపట్టము, — మనకు దేవునిగూర్చియు, మోక్షమును గూర్చియు నేర్పించుటకు అధ్యాపకులు అవసరమా? అవసరము. మన ఆత్మవ్యాధులను కనుగొని చికిత్సచేయుటకు వైద్యులు కావలయునా? కావలయును. మన ఆత్మభోజనము దివ్యసత్ప్రసాదముకదా? దివ్యసత్ప్రసాదము. ప్రతిష్ఠించుటకును, మనకు పంచియిచ్చుటకును దేవ యూజిగము నరవేర్చువారు ఉండవలదా? ఉండవలయును. విశ్వస్థుల నడిపించుటకు నాయకులు తప్పనిసరిగా కావలయును. మన ఆధ్యాత్మిక అవసరములను నిర్వహించుటకు అధ్యాపకులును, వైద్యులును, నాయకులును అవసరమైయున్నాగు. ఇటువంటివారలను ప్రతిష్ఠించు దేవ ద్రవ్యనుమానమే గురుపట్టము.

7. జ్ఞానవివాహము; — మోక్షము నందుండు మన తండ్రియెవరు? దేవుడు. మనలను పెంచి పెద్దచేయుటకు దేవుడు ఎవరిని ఏర్పరచియున్నాడు? తల్లిదండ్రులను ఏర్పరచియున్నాడు. మన యశార్థ భవనమేది? మోక్షము. మోక్షానుగాములనుగా మనలను పెంచి పెద్దచేయుటకు తల్లిదండ్రులకు అప్పు గలదు. దేవానుగ్రహములేక వారు ఈ పనిని నేరవేర్చగలరా? నేరవేర్చజాలరు. భార్యాభర్తలకు తమ బిడ్డలను, దేవుని బిడ్డలుగా పెంచుటకు దేవానుగ్రహము కావలయును. ఈ అనుగ్రహము వారికిచ్చు దేవద్రవ్యనుమానమే జ్ఞానవివాహము.

ప్రయోగము.

దేవద్రవ్యనుమానములవ్వారా మనకు దేవానుగ్రహములు లభించును. ఈ అనుగ్రహములులేక మోక్షము

ప్రవేశించుటకు వీలులేదు. అందువలన దేవద్రవ్యానుమానములను చాలభక్తితో పొందవలయును.

పాపసంకీర్తనము యొక్కయు, దివ్యసత్ప్రసాదము యొక్కయు, విషయములందు మనమొక సంగతి ముఖ్యముగా గమనింపవలయును. మనము బలహీనులము. అందువలన పలు మారు మనమనేక తప్పులలో పడియుండవచ్చును. పాపసంకీర్తనము, చేసిన పాపములకు మన్నింపును, మిగుట పాపము చేయకుండుటకు శక్తియు నిచ్చును. దివ్యసత్ప్రసాదము మన ఆత్మకు భోజనము. క్రమముగా భోజనము చేయనియెడల మన శరీరము కృశించిపోవును గదా? మన ఆత్మయొక్క స్థితియు నిట్టిదే. అందువలన ఈ రెండు దేవద్రవ్యానుమానములను పలు మారు తీయుటకు మనము ప్రయత్నపడవలయును.

5. పాపసంకీర్తన జపము

ఒక పాపాత్ముడు మనస్తాపపడుచున్నప్పుడు సర్వేశ్వరునికి సంతోషము కలుగునా? సంతోషము కలుగును. సన్మనస్కులకును, ఇతర మోక్షవాసులకును సంతోషము కలుగునా? సంతోషము కలుగును. మనము పాపము చేయుచున్నప్పుడు వారందరికి దుఃఖము కలుగు చున్నదా? కలుగుచున్నది. అందువలన మనము పాపము చేసియెడల సర్వేశ్వరుని, మోక్షవాసులను మన్నింపు అడుగవలయును. మోక్షవాసులు మనకొఱకు వేడుకొనియెడల సర్వేశ్వరుడు మనలను మన్నింపరా? మన్నించెదరు. అందువలన మన కొఱకు

వేడుకొనవలయునని మోక్షవాసులను మనవిచేయుట మంచిది.
 వీటినన్నిటిని పాపసంకీర్తజపముతో మనము నెనవేర్చుచున్నాము
 కంఠపాఠము.

సర్వశక్తిగల సర్వేశ్వరునితోను, ఎప్పుడును కన్యకయై
 యుండెడు అర్చ్యశిష్ట మరియమ్మతోను, అతిదూతయగు
 అర్చ్యశిష్ట విఖయేలునితోను, స్నానకుడైన అర్చ్యశిష్ట
 అరుళప్పతోను, అర్చ్యశిష్ట అపోస్తులైన రామప్పతోను,
 చిన్నప్పతోను సకలఅర్చ్యశిష్ట వారలతోను, నాగురువులైన
 మీతోను పాపసంకీర్తనము చేయుచున్నాను. వీలయిన
 తలంపుచేతను, వాక్కుచేతను, క్రియలచేతను బహుపాపములు
 చేసితిని; ఇది నాతప్పు, నాతప్పు, నాగొప్పతప్పు. అందుచేత
 ఎప్పుడును కన్యకయై యుండెడు అర్చ్యశిష్ట మరియమ్మయు,
 అతిదూతయగు అర్చ్యశిష్ట విఖయేలుడును, స్నానకుడైన
 అర్చ్యశిష్ట అరుళప్పయు, అర్చ్యశిష్ట అపోస్తులైన రామ
 ప్పయు, చిన్నప్పయు, సకల అర్చ్యశిష్టవారలును నాగురువు
 లైన మీరును నా కొరకు మనకర్తయైన సర్వేశ్వరుని
 ప్రార్థింపవలయునని బ్రతిమాలుచున్నాను. ఆమెన్.

శ్యాఖ్యానము.

ఈజపమునందు రెండు భాగములు కలవు. “నాగొప్ప
 తప్పు” వఱకు మొదటి భాగము. మిగిలినది రెండవ
 భాగము. మొదటి భాగము చెప్పండి? ఈ భాగములో
 మనమేమి చేయుచున్నాము? మనపాపములను ఒప్పుకొను
 చున్నాము. మనపాపములను యెవరితో ఒప్పుకొను

చున్నాము? సర్వేశ్వర్ కిగల... ..గురువుతోను ఒప్పుకొను చున్నాము. సర్వేశ్వరుడును మోక్షవాసులును పాపమును చాల దేవించుచున్నారు. వారికిష్టములేని పాపము చేసినందువలన మన్నింపు అడుగుచున్నాము. పాపసంకీర్తనము విను గురువు యెవరి ప్రతినిధి? సర్వేశ్వరుని ప్రతినిధి. అందువలన వారితోను మనపాపములకు ఒప్పుకొని పాపవిమోచనము మనవి చేయుచున్నాము. రెండవ భాగము చెప్పండి? ఈ భాగములో మనమేమి చేయుచున్నాము? మన కొరకు సర్వేశ్వరుని వేడుకొనవలయునని మనవి చేయుచున్నాము. ఎవరిని మనము మనవి చేయుచున్నాము? ఎప్పుడును... ..గురువుతోను మనవి చేయుచున్నాము. వానికి మన పాపములకు మన్నించుటకు అధికారము గలదా? లేదు. వారు మనకొరకు వేడుకొనగలరు. సర్వేశ్వరుడు వారి ప్రార్థన ఆలకించెదరా? తప్పక ఆలకించెదరు. ఎందుకన అర్చ్యశిష్టులును, సన్మనస్కులును సర్వేశ్వరుని మిత్రులు. అర్చ్యశిష్ట మరియుమృగారు జేనునాథుని తల్లి.

ప్ర యో గ ము.

‘సర్వేశ్వరా స్వామి! మీకును, మోక్షమునకును విరోధముగా నేను ద్రోహము చేసితిని. నన్ను క్షమింపుము’ అని దూతముతో చెప్పుట చాల మంచిది. పరితాపము సర్వేశ్వరుని గొప్ప అనుగ్రహము. ఈ అనుగ్రహమును దేవమాత యొక్కయు, ఇతర మోక్షవాసుల యొక్కయు మధ్యస్థముద్వారా అడుగుట చాల ప్రయోజనకరము.

6. ఉత్తమ మనస్తాప జీవము.

తొలిపలుకు:— సన్మోక్షులు పాపముచేసిరి వెంటనే సర్వేశ్వరుడు వారిని మోక్షమునుండి సరికమునకు త్రోసివేసిరి. సన్మోక్షులను పిశాచులుగా మార్చినదేమి? పాపము. పాపము మరకు మోక్షముమీది హక్కును పోగొట్టి సరికమునకు పాత్రులనుగా జేయును. పాపము దేవుని మేలగిన తనమునకు వ్యతిరిక్తముగాజేయు దుర్జన్యము. ఇదే జీవుచాధస్వామి స్త్రీనమీద మరణము పొందుటకు కారణము.

ఇట్టి భయంకరమైన పాపమును మర మన్నించుచు చేయరాదు. ఒకవేళ పాపములో బడినయెడల తనకామే ఏమి చేయవలయును? పాపము కొఱకు మనస్తాపపడవలయును. ఇకమీద అట్టి పాపము చేయరాని ప్రతిజ్ఞ చేయవలయును. ఈరెండు సంగతులే ఉత్తమ మనస్తాపమునకు అణగి యున్నవి.

కంఠపాఠము.

సర్వేశ్వరాస్వామీ, దేవరవారు మితిలేని సకలమేలుల స్వరూపులై యుండుటవలన సకల వస్తువులకంటే మిమ్ము అధికముగా ప్రేమించుచున్నాను. మీకు నా పాపములపేత ద్రోహము చేసినందువలన మహామనస్తాప పడుచున్నాను స్వామీ, మహామహిమడుచున్నాను స్వామీ, మహాఉత్తమ మనస్తాప పడుచున్నాను స్వామీ, ఇకమీదట ఒక్కనాటికిని ఇటువంటి పాపములను చేయనని నిండు మనస్సుతో గట్టి ప్రతిజ్ఞ చేయుచున్నాను.

వ్యాఖ్యానము

మనస్తాపము రెండు విధములు. 1. ఉత్తమమనస్తాపము
2. దాసత్వ మనస్తాపము. ఇందు ఉత్తమ మనస్తాపము చాల
శ్రేష్ఠమైనది. సర్వేశ్వరుడు నకలమేలుల స్వరూపి. నకల వస్తు
వుల కంటే అధికముగా ప్రేమించుటకు యోగ్యుడు. ఇట్టి
సర్వేశ్వరునికి దుఃఖము రప్పించుచున్న దేది? పాపము. సర్వే
శ్వరుని సుతుడైన జేసునాథస్వామి పాటులకును, స్త్రీన మరణ
మునకును కారణమేది? పాపము. ఇట్టి న్యాయములు తలంచి
నపుడు కలుగు దుఃఖమే ఉత్తమ మనస్తాపము “మహాఉత్తమ
మనస్తాప పడుచున్నాను” అనువరకు ఈ జపముయొక్క
మొదటి భాగము. ఉత్తమ మనస్తాపమునకు మంచి మాతృక.

చానైన పాపమువలన మనకు కలుగు నష్టమేమి?
మోక్షము చానైన పాపమువలన మనము నరకమునకు
పాతులమగుచున్నాము. పాపము మనలను అశుద్ధులనుగా
జేయును. ఇట్లు అనేక నష్టములకు పాపము కారణమగు
చున్నది. ఇట్టి నష్టములను తలంచినపుడు కలుగు దుఃఖమే
దాసత్వ మనస్తాపము.

మనము బలహీనులము కదా? బౌను బలహీనులమే.
కాని సర్వేశ్వరుని అనుగ్రహమును నమ్మి, ఇకమీదట పాపము
చేయనని ప్రతిజ్ఞ చేయవలయును. “ఇకమీదట.....
ప్రతిజ్ఞ చేయుచున్నాను.” ఈ కడ భాగము మంచి ప్రతిజ్ఞకు
మాతృక.

ఇట్లు ఉత్తమ మనస్తాప జపమునందు ఉత్తమ మనస్తాపము యొక్కయు, ప్రతిజ్ఞయొక్కయు మంచి ప్రకరణము లణగి యున్నవి.

ప్ర యోగము.

చావైన పాపము ఆత్మయొక్క జీవమైన వరప్రసాదమును, మనలోలేకుండ జేయును. అందువలన చావైన పాపములో మరణించువారలు నరకమునకు పోదురు కనుక చావైన పాపములో యుడుట ఎంత అపాయకరమని మనకు స్పష్టమగుచున్నది. ఒక్కొక్కప్పుడు పాపములో పడిన వెంటనే, పాపసంకీర్తనము చేయుటకు వీలులేకపోవచ్చును. ఇట్టి సందర్భములలో ఉత్తమ మనస్తాపముద్వారా పాపవిమోచనము లభించుననుట, ఎంతో వంతోషకరమైన విషయము. కాని పాపసంకీర్తన అప్పునిలచును. కాబట్టి ఉత్తమమనస్తాపముద్వారా మన్నింపు పొందిన పాపములనుగూడ పాపసంకీర్తనముతో చెప్పవలయును. పాపసంకీర్తనమునకు ఉత్తమ మనస్తాపము చాల మంచిది, కానీ దానశ్వ మనస్తాపముండినను చాలును. మనస్తాపమునుండి ప్రతిజ్ఞ చేరుచేయుటకు వీలులేదు. అందువలన ఈ రెండు ప్రకరణములు అణగి యున్న ఉత్తమ మనస్తాప జపము వలుమారు చెప్పుట చాల ప్రయోజనకరము. ముఖ్యముగా వీడైన పాపములోపడిన వెంటనే, ఈ జపము చెప్పెడి అలవాటు చేసికొనవలయును. (ప్రశ్నలు.)

7. మంచి పాపసంకీర్తనమునకు కావలసిన

కార్యములు.

తొలిపలుకు:— జన్మపాపమునుండి మనలను కడిగి పోగుద్దలనుగ జేయు దేవద్రవ్యానుమాన మేది? జ్ఞానస్నానము. జ్ఞానస్నానము పొందిన వెనుకచేసిన పాపములను మన్నించుటకు, జేసునాథస్వామి ఒక దేవద్రవ్యానుమానమును స్థాపించియున్నారు. అది ఏది? పాపసంకీర్తనము. ఇది దివ్యరక్షితుడు మనకు ఇచ్చిన గొప్ప దానము. ఈ దేవ ద్రవ్యానుమానమును మనము సులభముగా పొందవచ్చును. దీనివలన మనకు లభించు ప్రయోజనములు అనేకము. ఎందుకన పాపమువలన నష్టమైన హృదయ సమాధానమును, దేవవరప్రసాదమును పాపసంకీర్తనము ద్వారా మనకు తిరిగి లభించుచున్నవి. అంతేగాక పాపమువలన పోగొట్టుకొన్న మోక్ష హక్కు కూడ లభించుచున్నది.

ఈ మేలులన్నియు మనకు లభింపవలయుననిన, మంచి పాపసంకీర్తనము చేయవలయును. అందువలన మంచి పాపసంకీర్తనము చేయుటను గురించి మనము తెలిసికొనవలయును. అందుకు కావలసిన సంగతులు దిగువ చెప్పిదము.

(ప్రశ్నలు)

కంఠపాఠము.

1. తానుచేసిన పాపములను జ్ఞాపక పరచుకొనట.
2. చేసిన పాపముల కొరకు మనస్తాప పడుట.
3. ఇకమీదట పాపములు చేయనని గట్టి ప్రతిజ్ఞ చేయుట.
4. తాను చేసిన చ్చావైన పాపములన్నిటిని గురువునకు బయలు పరచుట.
5. గురువు కట్టడ చేసిన అపరాధమును తీర్చుట

1. ఆత్మశోధన: — చేసిన పాపములు అనగా మనము కడపట చేసిన పాపసంకీర్తనము మొదలు, ఇప్పటి వఱకు చేసిన పాపములని గ్రహింపవలయును. పాపము రెండు విధములు. (1) చ్చావైన పాపము. (2) స్వల్పపాపము. ఏ పాపము పాపసంకీర్తనము చేయుటకు బాధ్యత కలిగించును? చ్చావైన పాపము. అందువలన చ్చావైన పాపములయొక్క సంఖ్య స్వభావము ముఖ్యముగా గమనింపవలయును. స్వల్పపాపములను పాపసంకీర్తనములో చేపుటకు అప్పుకలదా? అప్పులేదు. ఐతే వాటినిగూడ బయలుపఱచుట మంచిది.

సూచన: — పాపసంకీర్తనము చేసి చాల రోజులైన వారు సర్వేశ్వరుని ఆజ్ఞలను, తిరుసభ కట్టడలను, తలమైన పాపములను ఒక్కొక్కటిగ తలంచి ఆత్మశోధన చేయవలయును తఱచుగా పాపసంకీర్తనము చేయువారు, కడపటి పాపసంకీర్తనానంతరము చేసిన పాపములను సామాన్యముగా జ్ఞాపకము చేసుకొనిన చాలును.

2. మనస్తాపము, — మనస్తాప విషయమును గురించి ముఖ్యముగ గమనింపవలయును. మనస్తాపము ఎన్నివిధములు? రెండు విధములు. (1) ఉత్తమ మనస్తాపము, (2) దాసత్వ మనస్తాపము. ఈ రెండింటిని గురించి, ఉత్తమ మనస్తాప జప వివరణములో చెప్పియున్నాము. వీనిలో శ్రేష్ఠమైనదేది? ఉత్తమ మనస్తాపము. ఏతే పాపసంకీర్తనము చేయుటకు దాసత్వ మనస్తాపము చాలును. దాసత్వ మనస్తాపముగూడ లేక పాపసంకీర్తనము చేసిన, పాపములు మన్నింపబడునా? మన్నింకడవు. మనస్తాపము వడిగా వచ్చుటకు క్రొత్తపాపము లతోసహా పాతవానిలో ప్రధానమైనవిగూడ జ్ఞాపకము తెచ్చుకొనుట చాల మంచిది. పాపము మాలిన్యముతో నిండి నది. అది సర్వవల్లభుని మేలెరిగినతనమునకు వ్యతిరేకముగ జేయు ధిక్కారము. దివ్యరక్తకుని పాటులకును, స్త్రీవమరణము నకును కారణమేది? పాపము. మోక్షమును పొగొట్టి మనలను సరకమ నకు పాత్రులనుగ జేసినదేది? పాపము. ఇంత గొప్ప అక్రమమును చేసినందుకు హృదయపూర్వకముగ దుఃఖింప వలయును.

3. ప్రతిష్ఠ; — పాపముల కొరకు దుఃఖించినంత మాత్రము చాలదు. ఇకమీద పాపము చేయనని ప్రతిష్ఠ చేయవలయును. అంతేగాక పాపకారణములను విడిచిపెట్టు టకు సిద్ధముగ యుండవలయును.

4. పాపముల బయలు పడుచుట, — మనము చేసిన పాపములన్నియు, ఒకటియైనను దాచక పాపసంకీర్తనములో

బయలు పటచలయును. ముందు పాపసంకీర్తనములో బయలు పటచలన చావైన పాపములను, ఇప్పటి స్వల్పపాపములను పాపసంకీర్తనములో చెప్పట మంచిదా? మంచిది. ఐతే వాటిని పాపసంకీర్తనము చేయుటకు అప్పుగలదా? లేదు.

పాపసంకీర్తనములో చెప్పవలసిన యేదైన చావైన పాపమును దాచిపెట్టి పాపసంకీర్తనము చేయుట దొంగ పాప సంకీర్తనమగును. అట్లు చేసినయెడల దాచిపెట్టిన పాపమునకు మాత్రముగాదు, మరియు ఆపాపసంకీర్తనములో చెప్పిన ఇతర పాపములకుగూడ మన్నింపులేదు. వైగా దేవ ద్రోహమును ఒక క్రొత్తపాపమును కట్టకొందుము. తర్వాత మంచి పాపసంకీర్తనము చేయకపుడు, దొంగ పాపసంకీర్తనములో చెప్పినవియును, దాచిపెట్టిన చావైన పాపములను, ఖండితముగా చెప్పవలయును. మరియు దొంగ పాపసంకీర్తనము చేసినా ననియు చెప్పవలయును అదేవిధముగా దొంగ పాపసంకీర్తనా సంతరము దివ్యసత్ప్రసాదము లోకొనినయెడల అదియు, ఇతర దేవద్రోహాదునుమానములు స్వీకరించినయెడల వాటిని, వివరముగ చెప్పవలయును. (శ్రీశ్నలు.)

5. పాపసంకీర్తనములో గురువు ఇచ్చిన అపరాధమును నెరవేర్చుటకు మనసు కలిగియుండుట, పాపవిమోచనమునకు అవసరమై యున్నది.

—♦ పాపసంకీర్తనము చేయువిధము. ♦—

1. పాపసంకీర్తనమునకు ముందు:—మంచి పాపసంకీర్తనము చేయుటకు దేవుని సహాయము వేడుకొనవలయును,

చేసిన పాపములను, ముఖ్యముగా గత పాపసంకీర్తనానంతరము చేసిన చావైన పాపములను జ్ఞాపకము చేసుకొనవలయును. పాపములన్నిటి కొరకు మనస్తాపపడవలయును. ఇక మీదట పాపములో పడనని గట్టి ప్రతిజ్ఞయును చేయవలయును.

2 పాపసంకీర్తన సమయములో:— గురువు సమీపమున మోకాళ్ళమీదనుండి స్త్రీవగులుతు వేసికొని శిరము వంచి పాపసంకీర్తన జపము “నాగొప్ప తప్ప” వలకు చెప్పవలయును. తరువాత శిరము పైకెత్తి “పాపియైన నన్ను ఆశీర్వాదించండి” అని బ్రతిమాలిన తరువాత, ఎప్పుడు చివరి పాపసంకీర్తనము చేసినది, అపరాధము నెరవేర్చినది తేనిది తెలుపవలయును. గత పాపసంకీర్తనములో ఏమైన పాపములు మరచిపోయినయెడల అవియును చెప్పవలయును. తరువాత క్రొత్తగా చెప్పవలసిన పాపములను చెప్పవలయును. చావైన పాపముల సంఖ్యను, స్వభావమును, వివరముగా తెలియపఱచుటకు అప్పుగలదు సంఖ్య కచ్చితముగా జ్ఞాపకము లేనియెడల సుమారు ఇన్ని మారులు అని చెప్పిన చాలును. తుదన ఈ పాపముల కొరకును, గత కాలములో చేసిన అన్ని పాపముల కొరకును (ముఖ్యముగా విరక్తత్వమునకును, సోదర ప్రేమకును విరుద్ధముగా చేసిన పాపములకును) నేను మనస్తాప పడుచున్నాను, అని చెప్పుట చాల మంచిది. గురువులు ఇచ్చు ఉపదేశములను, అపరాధమును శ్రద్ధతో వినవలయును,

3. గురువు పాపములను మన్నించు సమయము నందు:— 'నాగొప్ప తప్ప' మొదలుకొని తక్కిన పాపసంకీర్తన ఒకమన, ఉత్తమ మనస్తాప జపమును శిరమువంచి చెప్పవలయును. అనివాళ గురువుకు స్తోత్రముచెప్పి లేచి పోవచ్చును.

4. పాపసంకీర్తనాసంతరము; — అపరాధము త్వరగా నెరవేర్చుటకు ప్రయత్నింపవలయును. లేనియెడల ఒకవేళ మనము వరచిపోవచ్చును. తుదకు మంచి పాపసంకీర్తనము చేయుటకు, సహాయము దయచేసిన దేవుని స్తోత్రము చెల్లింపవలయును.

ప్ర యో గ ము.

మనము ఎంతజాగ్రత్తగా యుండినను శరీరముగో మలినము కలుగుచున్నది. అదే విధముగా చెడిపోయిన మనస్వభావమువలన, ఆత్మకు మలినము అంటుచున్నది. అందువలన ఆత్మపరిశుద్ధముగా యుండుటకు, పరితాపపు కన్నీటిచే దానిని అప్పుడప్పుడు కడుగుచుండవలయును. ఉత్తమమనస్తాపముద్వారా పాపములకు మన్నింపు లభించును. ఐతే ఉత్తమమనస్తాపము అన్నివేళల సులభముగ లభింపదు. అందువలన పాపసంకీర్తనమను దేవద్రవ్యానుమానమును ఆశ్రయించుట ఉత్తమము. ఎందుకన పాపసంకీర్తనముతో గలసిన దాసత్వమనస్తాపము, పాపవిమోచనమును కలుగజేయును. వీలుండిన యెడల ప్రతివారము పాపసంకీర్తనము చేయవలయును. ఒక నెలకంటె ఎక్కువ ఆలస్యము చేయుట మంచిదికాదు. ఆల

స్వము చేసిన ఎడల చాల రోజులు పాపసంకీర్తనములేక మన ఆధ్యాత్మిక జీవితము చెడిపోవచ్చును. ముఖ్యముగ చావైన పాపములలో ఒడినయెడల వెంటనే పాపసంకీర్తనము చేసి పోగొట్టుకొన్న ఆత్మ జీవము తిరిగి పొందుటకు ప్రయాస పడవలయును. (ప్రశ్నలు.)

8. కృపారసజపము.

తొలిపలుకు: — దేవమాతను స్తుతించుటకై, మనము ఎన్నిజపములు నేర్చుకొన్నాము? మంగళవార్తజపము, త్రికాల జపము, అర్చ్యశిష్ట బెర్నర్డుగారి జపము, కృపారస జపము. దేవ మాతకు స్తోత్రము చెల్లించుటకు మరియొక మంచి జపము.

కంఠపాఠము.

కృపారసముగల మాతయై యుండెడు రాజ్ఞీ, వందనము. మా జీవమా! మా మధురమా! మా శరణమా! వందనము. పరదేశులమై యుండెడు మేము ఏవయొక్క బిడ్డలము. - మిమ్ముజూచి మొరపెట్టుచున్నాము. - ఈ కన్నీటి కనమయందు ప్రలాపించి యేడ్చుచు - మిమ్ముజూచి నిట్టూర్పు విడచుచున్నాము. - అందువలన మాకొరకు మనవి చేసెడు తల్లీ! మీదయారసముగల కన్నులను మామీదత్రిప్ప నవధరించండి. - ఇదిగాక ఈ పరదేశము గడచిన తరువాత, ఆశీర్వాదింపబడిన మీ గర్భఫలమును జేసునాథుని ప్రత్యక్షమైన దర్శనమును మాకియ్య నవధరించండి. - కృపగలిగిన తల్లీ, దయారసము గలిగిన తల్లీ, - ఓ మధురమైన కన్యమరియమ్మా, జేసు క్రీస్తునాథుని దివ్య వాగ్దత్తములకు మేము పాతులమగు

నట్లు - సర్వేశ్వరుని పరిశుద్ధమాతా! మా కొరకు ప్రార్థించండి.

వ్యాఖ్యానము.

మన ఆది తల్లిదండ్రులెవరు? ఆదాము, ఏవమ్మ. వారి పాపమువలన లోకము ఏ విధముగా మారెను? కన్నీటి కనమగా మారెను. మన నిజస్థైర రాజ్యమేది? మోక్ష రాజ్యము. ఈ లోకము మనకు పరదేశము. ఇక్కడ మనము పరదేశులమై యున్నాము. మరియుమ్మ ఎటువంటి తల్లి? కృప గల తల్లి. ఏవమ్మ మన మరణమునకు కారణము. ఐన మరియుమ్మ మనజీవమును, మధురమును శరణమునై యున్నది. మరియుమ్మను మన మేమని వేడుకొనుచున్నాము? 1. ఆమె తన దయారసముగల కన్నులను మనమీద త్రిప్పవలయు ననియు, 2. ఈలోక జీవితానంతరము తననుతుడు జేచునాథుని దర్శనము మనకియ్యవలయుననియు, అనగా మనకు మోక్ష భాగ్యము దయచేయవలయుననియు వేడుకొనుచున్నాము.

ప్రయోగము,

మనము ఏవమ్మయొక్క నిర్భాగ్య బిడ్డలము. ఈ లోకము మనకు పరదేశము, కన్నీటి కనమ. ఐతే మనకొక ప్రేమగల తల్లిగలదు. ఆ తల్లియే కన్య మరియుమ్మ. ఆమె దేవమాతయు, స్వర్గరాణియునై యున్నది. అందువలన ఆమెపై మన సమ్యక్మునంతయు నుంచి వేడుకొనవలయును. ఆమె తప్పక మన మనవుల నాలకించును. శాశ్వతానంద భవనమునకు ఆమె మనలను గొనిపోవును.

9. పాస్కాత్రికాలజపము.

తొలిపలుకు:— పాత్రీకాలము, మధ్యాహ్నము, సాయంత్రము చెప్పు జపమేది? త్రికాల జపము. ఆ జపమును మీరు నేర్చుకొన్నారుగదా! ఐతే సంవత్సరమంతయు ఈ త్రికాల జపము చెప్పగూడదు. పాస్కా పండుగకు ముందు దినము మొదలుకొని పరిశుద్ధ ఏకతీర్థ సర్వేశ్వరుని పండుగ వఱకు “పరలోకముయొక్క రాజ్య సంతోషించండి” అను త్రికాల జపము చెప్పవలయును. ఈ జపముయొక్క మనోహర మైన చరిత్రమును చెప్పెదము.

ఒకప్పుడు రోమా పట్టణమునందు, అతి భయంకరమైన అంటువ్యాధి సంభవించెను. వేలకొలది జనులు మరణించిరి. అప్పుడు తిరునధను పాలించు పాపుగారు ఇదిగాంచి చాల దుఃఖించి ప్రార్థింపసాగిరి. జనులందరు ప్రార్థింపవలయునని ప్రోత్సహించిరి. కానీ అంటువ్యాధి వదలలేదు. అందువలన అర్చ్యశిష్ట లూకానుగారు చిత్రించిన మరియుమ్మ పటము వీధులలో ఊరేగింపవలయునని పాపుగారు ఆజ్ఞాపించిరి. మరియుమ్మగారి పటము, ఏ యే వీధుల నూరేగించిరో ఆయా వీధులందు అంటువ్యాధి తత్క్షణమే నిలచిపోయెను. అంతేగాక అడ్రియాన్ అనేడి గోపురముపై ఒక సన్ననస్కుడు రక్తసిక్తమైన తనఖడ్గమును వరలో పెట్టునది అందరు చూచిరి. వెంటనే సన్ననస్కుల సమూహము “పరలోకముయొక్క రాజ్య” యని పాడుపూరము అక్కడెల్ల వినిపించెను. ఈ జపముందుండు

“ప్రాధ్వింశము” అను భాగము పరిశుద్ధ పావుగారు వ్రాసి చేర్చినదే. (ప్రశ్నలు)

కంత పాతము; — పరలోకము గొమొక్క గాజ్జీ సంతోషించండి, అల్లెలుయా - ఏలయనిస భాగ్యసతియైన మీ గర్భము నందు అవతరించినారు. అల్లెలుయా - ఆనతిచ్చిన ప్రకారము ఉత్థానమైనారు. అల్లెలుయా - మాకొకకు స గ్వేశ్వరుని మనవి చేయండి. అల్లెలుయా - కన్యకయై యుండెను మరియు మూ ఆనందించి సంతోషించండి. అల్లెలుయా - ఏలయనిస రెవలిన వారు నిజముగా ఉత్థానమైనారు. అల్లెలుయా.

ప్రాధ్వింశము; — సర్వేశ్వరా స్వామి, మీ దివ్య కుమారుడును, మానాధుడనైన, జేసుక్రీస్తుని ఉత్థానముచేత లోకమును సంతోషపరచ చిత్తుగించి రే! ఆతని దివ్యమాతయైన కన్య మరియు మృవలన నిత్యజీవమైన పరలోకభాగ్యము మేము పొందునట్లుగా అచగ్రహముచేయ నవధరించండి. జేసుక్రీస్తు నాధుని దివ్యముఖమునుజూచి, ఈ మరవిని మాకు దయ చేయండి. ఆమెకో.

వ్యాఖ్యానము; — పరలోకరాజ్జి ఎవరు? అర్చ్యశిష్ట కన్య మరియు మృ. ఆమె ఎవరి తల్లి? జేసునాథస్వామి తల్లి. సర్వేశ్వరుని పుత్రుడైన జేసునాధునకు తల్లిగానుండు భాగ్యము ఆమెకు లభించినది. అందువలన ఆమెను భాగ్యవతియని చెప్పుచున్నాము. జేసునాథస్వామి తాము పునరుత్థానమగుదుమని ముందుగానే యెఱింగించి యుండిరి. అట్లువారు సజీవులై లేచిరా? లేచిరి. మూడు రోజులకుముందు అవమానముగా

స్త్రీవమీద మరణము పొందిన తన సుతుడు ప్రతాపముతో లేచినది చూచి మరియుమ్మ చాల సంతోషించెను. మనము గూడ నొకప్పుడు ఉత్థానమగుదుమని తలంచి సంతోషింప వలయును. ఆ పునరుత్థానము భాగ్యమైనదిగ ఉండునట్లు మనము మరియుమ్మకు వేడుకొందము. కడన “ప్రార్థించుదము” అను భాగములో మనమేమని బ్రతిమాలుచున్నాము? నిత్యజీవమైన షరత్ భాగ్యము దయచేయవలయునని బ్రతిమాలుచున్నాము ఈ భాగ్యము ఎవరి సహాయముద్వారా లభింపవలయునని మనము బ్రతిమాలుచున్నాము? దేవమాత సహాయముద్వారా లభింపవలయునని బ్రతిమాలుచున్నాము. ఎవరిద్వారా ఈ ప్రార్థన సర్వేశ్వరునికి సమర్పించుచున్నాము? మనకర్త జేసు నాధస్వామి ద్వారా సర్వేశ్వరునికి సమర్పించుచున్నాము. మనము పాపాత్ములము. ఐనను మన సహోదరుడైన జేసునాధ స్వామి నిర్మలమైన గొట్టెట్లమై యున్నందువలన వారిద్వారా ప్రార్థించిన యెడల మన ప్రార్థనను సర్వేశ్వరుడు తప్పక ఆలకించెదరు.

ప్ర యో గ ము.

దేవుడు అర్చ్యశిష్ట కన్యమరియుమ్మను చాల హెచ్చించిరి. ఆమెను జన్మపాప రహితోద్భవిగా సృష్టించి, దేవునికి తల్లిగా జేసిరి. అందువలన తిరుసభ ఆమెను గొప్పగా స్తుతించి విశ్వాసులెల్లరు ఆమె శరణు గోరవలయునని నలహా నిచ్చుచున్నది. కనుక మనమును ఆమెను పేరీమించి, నమ్మకముతో ప్రార్థింపవలయును.

— * త త్తో వ దే శ ము లు. * —

కంఠపాఠము.

సర్వేశ్వరుని ఆజ్ఞలు, — సర్వేశ్వరుడు ఎవరిద్వారా పదియూజ్జల నిచ్చిరి? మోయిజునిద్వారా పదియూజ్జల నిచ్చిరి. ఎక్కడ? సీరాయి పర్వతముమీద. సర్వేశ్వరుని ఆజ్ఞలెన్ని? పది. వాటిలో దేవునికి సంబంధించిన వెన్ని? మూడు. (మొదటి మూడు) పొరుగు వారలకు సంబంధించిన వెన్ని? ఏడు. (తక్కిన ఏడు ఆజ్ఞలు) పది ఆజ్ఞలు రెండు ఆజ్ఞలలో అణగియున్నవి. ఆ రెండు ఆజ్ఞలేవి?

సర్వేశ్వరుని ఆజ్ఞల ననుసరించుటకు మనకు అప్పు గలదా? అప్పుగలదు. జేసునాథస్వామి చెప్పినదేమనగా 'నీవు నిత్య జీవములోనికి ప్రవేశింప గోరువక్షమున వేదాజ్ఞలను నెరవేర్చుదువుగాక.'

తిరుసభ కట్టడలు: — తిరుసభను స్థాపించిన వారెవరు? జేసునాథస్వామి. తిరుసభకు తలగా జేసునాథస్వామి ఎవరిని నియమించిరి? అర్చ్యశిష్ట రాయప్పను నియమించిరి. అర్చ్యశిష్ట రాయప్పకు బదులుగా నున్నవారెవరు? పరిశుద్ధ పాపుగారు. పృస్తుతము మనలను పాలించు పాపుగారెవరు? విశ్వాసుల కొఱకు నియమముల నేర్పఱచుటకు సభాధికారులకు అధికార మిచ్చినవారెవరు? జేసునాథస్వామి. తిరుసభకట్టడల ననుసరించుటకు మనకు అప్పుగలదా? అప్పుకలదు. తిరుసభయొక్క హృదయ కట్టడలు ఎన్ని? అవి యేవి?


పాపము అనగా ఏమి? దేవుని ఆజ్ఞ మిరుటయే పాపము. పాప మెన్నివిధములుగా నున్నది? చావైన పాపము, స్వల్పపాపమని రెండు విధములుగానున్నది. చావైన పాపమని యెందుకు పేరువచ్చినది? ఆత్మయొక్క జీవమైన వరప్రసాదమును ఈపాపము పోగొట్టుచున్నది. అందువలన దీనికి చావైన పాపమని పేరువచ్చినది. తలమైన పాపము లెన్ని? అవియేవి?

దేవద్రవ్యానుమానములు — దేవద్రవ్యానుమానములను యెవరు స్థాపించిరి? జేసునాథస్వామి. జేసునాథస్వామి యెందుకు మరణము పొందిరి? మనలను రక్షించుటకు, అనగా మనరక్షణమునకు కావలసినవరప్రసాదములను సంపాదించుటకు జేసు నాథస్వామి మరణము పొందిరి. ఈవరప్రసాదములు మనకు లభించుటకు ప్రధాన మార్గములేవి? దేవద్రవ్యానుమానములు జన్మపాపమును ఇతర పాపములను బోగొట్టి మనలను సర్వేశ్వరునికిని, తిరుసభకును బిడ్డలనుగాజేయు దేవద్రవ్యానుమానమేది? జ్ఞానస్నానము. సత్యవేదములూ మనలను దృఢపఱచుటకు స్పృరుతుసాంకువైన సర్వేశ్వరుని జ్ఞానవరములను, అనుగ్రహములను, ఇచ్చు దేవద్రవ్యానుమానమేది? భద్రమైన అభ్యంగము. జ్ఞానస్నానము పొందిన వెనుక కట్టుకొనిన పాపములను మన్నించు దేవద్రవ్యానుమానమేది? పాపసంకీర్తనము. ఏ దేవద్రవ్యానుమానము ద్వారా జేసునాథస్వామి మన ఆత్మకు భోజనము నొసంగుచున్నారు? దివ్యసత్రప్రసాదనమను దేవద్రవ్యానుమానము ద్వారా, మరణ సమయమునందు కలుగు శోధనల జయించుటకు, శక్తినిచ్చు దేవద్రవ్యాను

మానమేటి? అప్పుడు భయము. ఏ దేవ ద్రవ్యానుమానము
వలన మానకు గలదప్పుడు, మేల్మోము లభించుచున్నాను? గురు
పట్టమును (విద్య) ద్రవ్యానుమానము కావచ్చు. సర్వేశ్వరిని బిడ్డల
అభివృద్ధికి, జీవనాధిపాతిని స్థాపించిన జీవ ద్రవ్యానుమాన
మేటి? అప్పుడవిచాహము.

పాపసంకీర్తనము — పాపసంకీర్తనచునుగా ఏమి? జ్ఞాన
సాక్షిసముపొందిన వరుణ, శిష్యుకొనిన పాపములకు మన్నించు
దేవద్రవ్య అనుమానము. పాపసంకీర్తనద్వారా లభించు
మేలులేవి?

1. పాపములనుము తొలగి, ఆశ్చర్య నిర్మలమగుచు.
2. పాపముచలన మనకు ప్రాప్తించిన నిత్యశిక్షనుండి
విమోచనము లభించును.
3. దేవవరప్రసాదమును, ముగిసిన సత్క్రియల
ఫలమును మరల లభించును.
4. తిరిగి పాపములో పడకుండుటకు దేవానుగ్రహము
లభించును.
5. మనస్సమాధానము కలుగును.



రెండవ భాగము.



పరితాప బాష్పములు.

1. సన్మనస్కులు — పితృచులు.

మనకు గోచరమగు ఈ ప్రపంచమును సృష్టించుటకు ముందు దేవుడు సన్మనస్కులను సృష్టించిరి. వారికి మనవలె శరీరము లేదుగాని, గ్రహించుటకును, ప్రేమించుటకును శక్తి గలదు. వారి జ్ఞానము, శక్తి, మనకంటె చాలగొప్పది. అంతే గాక దేవుడు వారికి పెక్కువిశిష్ట వరము లరగ్రహించిరి. కాని ఏమి సంభవించెను? వారిలో కొందరు గర్వమునై దేవునివలె కావలెనని ఆశించిరి. అందుకు దేవుడు కోపించి వారికిగల విశేష దానములను తొలగించి ఆ గర్విష్టులను శిక్షించుటకు ఎప్పటికి మండెడు అగ్నియును, ఇంకా వేరనేక బాధలుగల నరకమును సృష్టించి, ఆధయంతర కారాగృహమునకి వారిని త్రోసివేసిరి.

సన్మనస్కులను పితృచులుగ మార్చినదేమి? పాపము. పాపమే వారికి మోక్షము పోగొట్టి నరకమునకు పాతులనుగ జేసినది. మన హృదయమునందు పాపము లేనియెడల దేవుడు దానిలో వానముచేయుదురు. ఈస్థితిలో మరణించినయెడల మన మెక్కడికి పోదుము? మోక్షమునకు పోదుము. ఇంను మనము చావైనపాపము కట్టుకొన్న యెడల వెంటనే దేవుని ఆలయ మైన మన హృదయము పితృచి గృహముగా మారుచున్నది. ఈ స్థితిలో మరణించిన యెడల మనము నరకమునకు పోదుము. దీనినిబట్టి పాపఘోరమెంతయుని మనకు తెలియుచున్నది.

2. ఆదితండ్రియైన ఆదాముని పతనము.

ఆదామును సృష్టించి శృంగారననములో నుంచిన సమయమున దేవుడతడొక ఆజ్ఞ యిచ్చియుండిరి. ఇదిగో! ఆదాము నిషేధింపబడిన పండుతిని నర్వేళ్వరుని ఆజ్ఞమీఁచెను. వెంటనే దేవుడొకటి అపరాధులైన ఆదామును, ఏవమ్మను శృంగార వనమునుండి వెడలగొట్టిరి. పాపఫలితముగా కరువులు, యుద్ధములు, అంటువ్యాధులు, మరణము మొదలైన కీడులు ఉష్సెనవలె లోకమును ముంచివైచెను. చూచితిరా! పాపముయొక్క భయంకర ఫలితము! లోకారంభము మొదలుకొని మరణించిన వారల కపాలములన్నియు, ఒక స్థలములో ప్రోగుచేసినయెడల ఎంత రాసి యేర్పడునో ఊహించుకొనుడు. ఈ జననమూహ మంతయు మరణించుటకు ఆదాము కట్టుకొనిన ఆయొక్క పాపమే కారణమైయున్నది. ఈ పాపము మానవ వర్గమునకు మోక్షపువాకిలి మూసివేసెను. ఈ పాపముచు సరిహరించుట కైవపుత్రుడు స్థాపనము చేసెనని మరణము పొందిరి. పాప కీడు ఎంత గొప్పదని దీనినుండి గ్రహించి, దానిని సోత్యజింప ప్రయాసపడవలయును.

3. జల ప్రళయము.

నోయునికాలములో లోకమంతయు పాపము విస్తరించి యుండెను. అందువలన జలప్రళయముచే లోకమును శిక్షించుటకు దేవుడు నిశ్చయించుకొనిరి. దేవుని ఆజ్ఞ ప్రకారము నలుబది రేయింబవర్ష గొప్పవాన కురిసెను. గృహములు

మాత్రమే కాదు గొప్ప షర్వతముల గూడ నీటిలో మునిగి పోయెను. మనష్యులు, పశువులు అన్నియు చనిపోయెను. కానీ కీతిమంతుడైన నోయడు దేవుని ఆజ్ఞప్రకారము ఒక నావను నిర్మించి యుండెను. దానిలో నెక్కిన నోయడుచు, ఆయన కుటుంబమును, కొన్ని జంతువులు, పక్షులు మాత్రము రక్షించబడెను. ఈ విధముగా జలప్రళయము వలన దేవుడు లోకమును పాపమాలిన్యమునుండి కడిగి పవిత్రము జేసిరి. ఐతే ప్రస్తుతపరిస్థితి ఏమి? ఈశతాబ్దములో రెండు మహాయుద్ధములు జరిగినవి. రక్తము ఏరులై ప్రవహించినది. ఇదంతయు పాప ఫలితమే. పాపము దేవునికి ఎంత ద్వేషము రప్పించునని యెరుగవలయును.

4. అగ్ని వర్షము.

అబ్రాహాముని కాలములో జరిగిన సంఘటన మొకటి చెప్పెదము. ఆ కాలములో సోదోము, గోమొర్ర యను రెండు పట్టణములు సకల సుపదలచే తులదూగుచుండెను. అయితే పట్టణవాసులు అశుద్ధ పాపములలో మునిగి తేలుచుండిరి అందు వలన వారు దైవకోపమునకు పాత్రులైరి. ఆ నిర్భాగ్యులపై అగ్ని వర్షము కరియ, పట్టణవాసులును, వారి పశువులును, ఇట్లు గోపురములన్నియు కాలి భస్మమయ్యెను. ఈ విధముగా దేవుడు, తమకు పాపముపైగల ద్వేషము ప్రకటించిరి.

ఇక్కడ మన మొక విషయము ఆలోచించవలయును. గత ప్రపంచ మహాయుద్ధమునందు జరిగినదేమి? శత్రు విమా

నములు, వేలకొలది బాంబులను కురిపించిన దెక్కడ? జనులు గుంపులు గుంపులుగా నివసించు పట్టణము లవైననేగదా? విరంగులు ఎంతమంది కీరస్సైనికులను తన పొట్టను పెట్టుకొనలేదు? ఒకే ఒక ఆటంబాంబు హీరోషిమా నగరములో చేసిన భయంకర నాశనము ఎంతయని తలంచినపుడు మన గుండెలు తల్లడిల్లుచున్నవి. నాస్తికత, ఆధర్మము మొదలైన లెక్కలేని మనపాపములే ఈ కఠినశిక్షకు కారణములని గ్రహించుట అవసరము.

5. దు డు రు చి న్న వా డు.

దేవుడు పాపము నెంత తీవ్రముగా ద్వేషించు చున్నాడని పెక్క నంగతులద్వారా మనము గ్రహించితిమి. అదే విధముగా మనము గ్రహించవలసిన మరొక సత్యము గలదు. అదేమనగా దేవుడు పాపాత్ముని ప్రేమించి, వాని పరితాపము కొరకై యెదురుచూచు చున్నారనియే. ఈ సత్యము మనము సరిగా గ్రహించుటకు జేసువు చెప్పిన స'న' సామెతను వివరించెదము.

ఒక తండ్రికి ఇరువురు కుమారు లుండిరి. వారిలో చిన్నవాడు దుష్టుల సాంగత్యము వలన దుర్మార్గుడై యుండెను. వాడు తండ్రి దగ్గరనుండి విత్తధనము పంచుకొని పరదేశమునకు పోయెను. అక్కడ కొంత కాలములోనే తన దగ్గరనున్న డబ్బు నంతయు నెలపు చేసెను. భోజనము లేక పస్తులుండవలసిన పరిస్థితి యేర్పడినది. మిత్రులు వానిని చేయి విడచిరి. ఆకలికి తట్టుకొనలేక ఒక యజమానుని కింద పనికి చేరుకొనెను.

ఆ యజమానుడు పరమదుర్మార్గుడు. వాడు పండులు మేపుటకు నియమింపబడెను. చాలిన భోజనముగాని, కావలసిన వస్త్రముగాని వానికి లభింపలేదు. ఈలాగు చినిగిన గుడ్డలు ధరించి, కాలుచున్న కసుపుతో కడులమధ్య రేయింబవల్లు నివసించవలసినచ్చెను. చూచితీరా! గర్వఫలిత మెంత ఘోరమైనదో!

ఈ నిర్భాగ్య స్థితిలో వాడు తన తండ్రిని, తాను నివసించిన భవనమును, తలంచుకొన్నంతనే, అప్రయత్నముగ వాకికన్నుల నీరు కారసాగెను. అంతట వాడులేచి తన తండ్రి దగ్గరకు వెళ్లెను. రేయింబవల్లు కుమారునిరాక కెదురు చూచుచున్న వానితండ్రి కుమారుని యెదుర్కొనుటకు పరుగెత్తి వచ్చెను. వాడు తనతప్పిదమును మన్నింపుమని తండ్రిని మనవి చేసుకొనెను. తండ్రి వానిని ఆలింగనము చేసుకొని ముద్దిడి సంతోషించెను. అంతేగాక వానికి స్నానము చేయించి, మంచి బట్టలు తొడిగించి, పాదములకు చెప్పలను, వ్రేలికి ఊంగరమును ధరింపజేయుడని సేవకుల కాజ్ఞాపించెను. అంతట పెద్ద విందుచేసి అందరును ఆనందించిరి.

దుడుకు చిన్నవాని తండ్రి దేవుని సూచించుచున్నాడు, దుడుకు చిన్నవాడు మనలో నొక్కొక్కరికి సాదృశ్యముగా నున్నాడు. మనసాపము లెన్నియైనను, యెంత పెద్దవైనను నిరాశపడనక్కరలేదు. వాటి కొఱకు మనస్తాపపడి పాపసంకీర్తనము చేసినయెడల, దేవుడవి యన్నియు మన్నించెదరు.

6. మంచి సమార్యస్తుడు.

బాటసారి యెకడు జెరుసలేము నుండి జెరికో యూరికి పోవుచుండెను. దారిలో దొంగలు మీ నపడిరి. వాని దగ్గర నున్నదంతయు లాగుకొన్న తరువాత గాయపఱచి వదలి పోయిరి. చాలమంది ఆమార్గమున పోయిగాని యెవరును కని కరించి వానికి సహాయము చేయలేదు. అప్పుడు ఒక సమార్యస్తుడు ఆమార్గమున పోవుచుండెను. వాడునైమరచి పడియున్న బాటసారిని గాంచి, దయతో వానిని సమీపించి, గాయములు కడిగి ద్రాక్షరసమును, నూనెయును పోసి కట్టకట్టెను. తన వాహనముపైనెక్కించుకొని, దగ్గరి సత్రమునకు తీసుకొనిపోయి అక్కడ వానిని పోషించి, గుణపరచుటకు యేర్పాటు చేసెను.

ఇది జేసునాథస్వామి చెప్పిన సామెత. ఈమంచి సమార్యస్తుడు జేసునాథస్వామిని పోలియున్నాడు. బాటసారి మోక్షమునకు యాత్రజేయు మనకు సాదృశ్యము. సరక శత్రువు మనల నాక్రిమించి జ్ఞానమేలులు లేకుండ గాయపఱచెను. ఈ విధముగా గాయపఱుపబడిన మనలను, కుస్తరించి కాపాడుటకై దేవపుత్రుడైన జేసునాథస్వామి మోక్షమునుండి దిగివచ్చిరి. మన కొరకు వారి తిరురక్తము తుది బిందువు వరకు చిందిరి. అంతేగాక పాపసంక్షిప్తనముద్వారా తమ రక్తమనెడి నూనెయు, ద్రాక్షరసమును మనగాయములపై పోసి బాగుపఱచుటకు తన గురువులకు ఆజ్ఞ యిచ్చియున్నారు. మనము మన పాపముల కొరకు మనస్తాపపడి, తనను సమీ

పించుటకును, పాపవిమోచనమిచ్చి మనలను అనగ్రహించుటకును వారెంత అభిలషించుచున్నారని దీని నుండి గ్రహింపవచ్చును.

7. మంచి గొల్లవాడు.

‘నేను మంచి గొల్లవాడను. మంచి గొల్లవాడు తన గొట్టెల కొరకు ప్రాణము విడచును’ అని జేసువు వక్కాణించియున్నారు. క్రింది సామెత దేవునికి పాపాత్ములపైగల దయను చూపించుటకు జేసువు చెప్పియున్నారు.

నూరు గొట్టెలుగల ఒక గొల్లవాడు వాని గొట్టెలలో ఒక గొట్టె కనబడకపోయిన యెడల ఊరకుండునా? ఉండదు. వాడు కనబడక పోయిన గొట్టెను వెదుక బయలు దేరును. రాళ్ళను, ముళ్ళను లెక్కింపక, దానిని వెదకును. అది అగు పించిన పక్షమున, తన శ్రమను లెక్కింపక, దానిని తన భజముపై మోసుకొని మందయందు జేర్చును. అంతేగాక తప్పిపోయిన గొట్టె అగపడినందుకు వాడు పొరుగు వారలతో గలసి సంతోషించును.

పాపులు నాశనమైపోక మంచి దారికి తిరిగిన జేసునాథ స్వామికి కలుగు సంతోషమే యిక్కడ మనము చూచుచున్నాము. జేసునాథస్వామి మనలను యేంతో ప్రేమించిరి. ఏ గొల్లవాడు తన గొర్రెల కొరకు ప్రాణము నిచ్చెను? తన మాంసము భోజనముగా తన రక్తము పానీయముగా నిచ్చువారెవరు? ఎవరుచు యివ్వరు. ఐతే జేసువు అట్లుకాదు. పాపాత్ముడు పరితపించుటకు వారికిగల కోరిక ఎంతయని చెప్ప

గలము! ఒక పాపాత్ముడు పరితపించునపుడు మోక్షవాసులందరు తనతో సంతోషించుదురని వారు చెప్పియున్నారుగాదా.

8. స్త్రీవమీద కొట్టబడిన జేనువు.

“ఇదిగో! సర్వేశ్వరునియొక్క- గొట్టెపిల్ల!” అనికదా పాపక ఆరుశువు జేనువును జూదులకు పరిచయము చేసినది. వాస్తవముగ వారులోకముయొక్క పాపములను పరిహరించెడు దివ్యగొట్టెపిల్లయే. ఈ పరమార్థమును ఇజ్రూసు దీర్ఘదర్శనమునుండి మనము గ్రహింపవచ్చును. వారు చెప్పున దేమన “మన తప్పిదములకుగా వారు గాయపరుపబడిరి. మన పాపములకుగా నలుగ కొట్టబడిరి”. ఈ దీర్ఘదర్శనము యే విధముగా నెరవేరినదని గ్రహింపవలయునన్న, మన చూపులు కపాల పర్వతముపై బరసిన చాలును.

స్త్రీవమీద కొట్టబడిన జేనువు:— వారి శిరస్సున కొట్టబడియున్నది పదనగు ముండ్లకిరీటము. నలుగకొట్టబడిన వారి తిరుకరీరము రక్తసిక్తమై మనకగుపడుచున్నది. కరచరణములు ముదురైన ఇనుపచీలలతో స్త్రీవకుచేర్చి కొట్టబడియున్నవి ఇదిగో సర్వేశ్వరునియొక్క గొట్టెపిల్ల - అవమాన సాధనమైన స్త్రీవమీద వ్రేలాడు దౌర్భాగ్యస్థితిలో, అతేగాదు, ఇరువురి దొంగల మధ్యన పెద్దదొంగవలె, ఉగ్రమైన బాధలను సహించిరి. మన పాపములకు పరిహారము చేయుటకుగాదా జేనునాథస్వామి ఇంతకఠినమైన పాట్లనుభవించినది. దీనినుండి పాపమెంత భయంకరమైనదని గ్రహింపవలయును. ఇంకొక

నంగతి మనకు జ్ఞాపకమునకు తెచ్చుకొనవలయును. అది జేసు నాధునికి మరచైగల ప్రేమ. ఈ నాధుడు 'నేను పాపాత్ములను పిలువ వచ్చితినిగాని నీతిమంతులను గాదు' అని వక్కాణించి యున్నారని మర మెరుగవలయును. ఇట్లు పాపాత్ములను వెతకివచ్చి వారల కొఱక సేక కష్టము లనుభవించిన జేసువు, పరితపించి తన దగ్గఱకు పరుగెత్తి వచ్చు పాపాత్ములను కోసివేయుదురా?

9. అ ర్చ్య. రా య ప్ప గా రి ప రి తా ప ము.

అపోస్తులైన రాయప్ప జేసునాథస్వామిని చాల ప్రేమించెను. కడరా భోజనసమయమున జేసువుతో సహా మరణించుటకు సిద్ధముగాయున్నానని చెప్పియుండెను. ఐతే జరిగినదేమి? కై పాసుని యింటిలో నొక పనికత్తె "నీవు గలిలేయస్తుడవు కావా?" యని ప్రశ్నించినపుడు రాయప్ప భయపడి జేసువును ఎరుగనని బొంకెను. ఇట్లు మూడు మూడులు జరిగెను. కడన జేసువును ఎరుగనని ప్రమాణముదేసి చెప్పెను. వెంటనే కోడి కూసెను. "కోడికూయకమునుపే నీవు నన్నెరుగనని ముమ్మారు బొంకుదువని" జేసువు పలికిన మాటచు రాయప్ప జ్ఞాపకము చేసుకొనెను. వెంటనే వెలుపలకు పోయి రోదన యేడ్పులు యేడ్చెను. జేసువు రాయప్పను మన్నించి అనుగ్రహించిరి.

పాపము చేయుచున్నప్పుడు మనము జేసువును నిశ్చయించి, అవచూనపఱచుచున్నామని యెరుగవలయును. అప్పుడు

రాతిస్థంబమునకు కట్టికొట్టబడి దేహమంతయు గాయపరుపబడి, రక్తములో మునిగిన జేసువు దుఃఖముతో మనలను చూచుచున్నారని జ్ఞాపకము చేసుకొనవలయును. ఇంత ప్రేమగల జేసునాధునికి, తిరిగి పాపము కట్టుకొని దోహము చేయకూడదు. మనము చేసిన తప్పుల కొరకు, అర్చ్యశిష్ట రాయప్పవలె దుఃఖించి యేడ్వవలయును. ఇకమీద పాపము చేయనని ప్రతిజ్ఞచేసి, చేసిన ప్రతిజ్ఞ నెరవేర్చుటకు కావలసిన అనుగ్రహములను వినయముతో బ్రతిమాలవలయును.

10. ప రి త పించి న పాపిని.

ఒకరోజు జేసువాక పరిజేయుని గృహములో భోజనమునకు కూర్చుండి యుండిరి. పట్టణములోయుండు ఒక పాపాత్మురాలీ సంగతి తెలిసికొనెను. తన పాదములపైగల పరితాపము ఆమె ప్రత్యక్షముగా చూప తీర్మానించుకొనెను, అందువలన ఆమె విలువగల పరిమళ తైలము నెత్తుకొని భోజనశాల ప్రవేశించెను. జేసువుయొక్క తిరుపాదములను ఆమె కన్నీటితో కడిగి, తలవెండుకలతో తుడిచి ముద్దకొని సుగంధ తైలము వారి తలపై కుమ్మరించెను. ఇట్లు పాపమునకు ఉపయోగించుచున్న తైలము ఆమెదైవ యూడిగమున కర్పించెను. జేసువు ధైర్యముగల ఆమె మనస్తాప ప్రకటన చూచి చాల సంతోషించిరి. భోజనపంక్తి యందుండు వారితో నిట్లు చెప్పిరి. “ఈమె బహుగా ప్రేమించెను, గనుక విస్తార పాపములు మన్నింపబడెను”. తర్వాత జేసువు ఆమెను దృష్టించి “నీ పాపములు నీకు మన్నింపబడినవి” అనిచెప్పి ఆమెను ఓదార్చిరి.

దీనినుండి పాపవిమోచనమునకు దైవప్రేమ యెంత శక్తిగల సాధనమని గ్రహింపవచ్చును. “ప్రేమించినందుకు పాపములు మన్నింపబడెను” అనికదా జేసువు వక్కాణించినది. పాపమువలన నకల మేలుల స్వరూపియైన దేవునికి ద్రోహము చేసి, జేసునాథుని పాటులకు కారణమైతి నని యెంచి పరితాప పడుట దైవప్రేమవలననే. ఇదే ఉత్తమ మనస్తాపము. దైవ భయము నుండి దానత్వ మనస్తాపము వుట్టును. పాపమువలన మోక్షము పోగొట్టుకొని, నరకమునకు పాత్రులమైతిమని పరి తపించుటయే దానత్వ మనస్తాపము. పాపసంకీర్తనము చేయుటకు దానత్వమనస్తాపము చాలును. కానీ ఉత్తమ మనస్తాప పడుటకు ప్రయాసపడుట చాల మంచిది.

11. మంచిదొంగ.

జేసునాథుని కిరువైపుల, ఇరువురు దొంగలు కొట్టబడి యుండిరి. వారిలో ఎడమప్రక్కన ఉండినవాడు దుష్టజూదులతో గలసి జేసువును దూషించెను. ఇదివిని కుడిప్రక్కన ఉన్న దొంగ తన తోడుదొంగను చీవాట్లుపెట్టెను. అంతేగాక వాడు తన తప్పిదములను, జేసువుయొక్క నిష్కళంకత్వమును బహిరంగముగా నొప్పుకొనెను. వానిమాటలు ఎంత విషయముగలవో చూడుడు. “వాస్తవముగా మరకిది న్యాయమైనదే. ఇతడు ఏ దుష్ట్రీయను చేయలేదు. ఏలినవారా! తమరు మీరాజ్యములో చేసినపుడు నన్ను జ్ఞాపకము చేసికొనుడు” అని బ్రతికూలెను. “నేడే నీవు నాతో పరమానందమున నుండువని, నేను నీతో నిజముగా చెప్పుచున్నాను” అని జేసువు ప్రత్యుత్తరమిచ్చిరి.

ఈ మంచి దొంగవలె మనమును శిక్షకు పాత్రులమని ఓప్పుకొనవలయును. మరియు పాపములకొరకు మనఃపూర్వకముగా దుఃఖించి వాటిని పాపసంకీర్తనముతో బయటపడవలయును, అట్లుజేసినయెడల సర్వేశ్వరుని మనకును తమదయ అనుగ్రహింతురు. మనము కట్టుకొనిన పాపము లేన్నియైనను, ఎంతగొప్పవైనను, వాటినిన్నిటిని తునుచెదరు.

12. పదిమంది కుష్టురోగులు.

ఒకరోజు పదిమంది కుష్టురోగులు జేసువును సమీపించి “మామీద దయగా నుండండి” యని బ్రతిమాలిరి. “మీరు పోయి మిమ్ము ఆచార్యులకు సగపరచుకొను” డని జేసువు వారల కాజ్ఞాపించిరి. వారు పోవుచుండగా శుద్ధులైరి; ఐన వారలలో సమార్యస్తుడొకడు మార్గమే, కృతజ్ఞత స్తోత్రములు చెల్లించుటకు తిరిగి వచ్చెను. “పదుగురకు స్వస్థత కాలేదా? ఆ తొమ్మండ్రగు రెక్కడ?” అని. జేసువు వారి కృతఘ్నతకు చీవాట్లు పెట్టిరి.

తమ్ము శుద్ధిపరచవలయునని బ్రతిమాలిన కుష్టురోగులతో మిమ్ము ఆచార్యుల కగుపరచుకొనుడని కదా జేసువాజ్ఞాపించినది. పాపము ఆత్మీయ కుష్టురోగము. ఈ వ్యాధినుండి స్వస్థత నొందుటకుగల మార్గమే పాపసంకీర్తనము. మన పాపములను గురువు నెదుట బయలుపరచి, విమోచనము పొందవలయుననియే జేసునాథుని యుద్దేశము. వారు ఆచార్యులను సమీపించుటకు ముందే స్వస్థతనొందిరి గదా? అట్లే పాపసంకీర్తనమునకు ముందు ఉత్తమమవస్తావ పడినయెడల పాప

విమోచనము లభించును. కానీ అట్లు మన్నించబడిన పాపములు కూడ తప్పక పాపసంకీర్తనములో బయలు పరచవలయును.

సూచన: — ఏదైన చావైన పాపములో పడిన వెంటనే ఉత్తమ మనస్తాపముద్వారా దానినుండి విమోచనము పొందుటకు ప్రయాసపడవలయును. ఈ అలవాటు గలవారు అకస్మాత్తుగావచ్చు మరణమునకు భయపడ నవసరములేదు.

పదుగురు స్వస్థతపొందిరి. అయితే తొమ్మిదిమంది కృతజ్ఞత చూపనందుకు జేరువు అనంతప్రసాదించిరి. అందువలన పాపసంకీర్తనానంతరము పాపవ్యాధినుండి మనలను గుణపరచిన దేవునికి కృతజ్ఞత చూపుటకు మరువరాదు.

13. నా మా ను డు.

నామానుడు సిరియారాజుయొక్క సైన్యాధిపతి. అతడు కఠినమైన కువ్వుచే బాధపడుచుండెను. ఈ వ్యాధినుండి స్వస్థత నొందుట కాసేనాధిపతి ఎలిజేయుడచు దీర్ఘదర్శియొద్దకు పోయెను. “నీవు ఏడుమారులు జోర్దాను నదిలో స్నానము చేయుదువేని గుణమగు”నని దీర్ఘదర్శి అతనికి చెప్పిపంపెను. ఈ మాటలు నామానునికి నరిపడలేదు. “దమాస్కును ప్రాంత్యమున జోర్దాను నదికంటె మంచినదులు లేవా?” అని నామానుడు కోపముతో పలికెను. అప్పుడు సేవకులు తమ అధిపతితో యుక్తిగా నిట్లుచెప్పిరి. “యజమానుడా! దీర్ఘదర్శి ఏదైన కష్టమైనతని కల్పించియున్నయెడల నీవు తప్పక చేసియుండువు. అయితే పోయి స్నానముచేయుమని మాత్రము ఆజ్ఞాపించినపుడు చేయకుండుట పాడియా?” ఇట్లు సేవకులు తొందర పెట్టుట

వలన నామానుడు విధిలేక జోగ్దానునటలో స్నానము చేసెను. తక్షణమే కుష్టురోగము నామానుని విడిచిపోయెను.

సేనకల ఈ యుక్తివాదము పాపసంకీర్తన విషయము నందుకూడ మిక్కిలి అర్థముగలదిగ నున్నది. ఎట్లైన మానవుడు దేవునికి పాపముకన్న నెక్కువ దోహదము చేయుటలేదు. దాని విమోచనమునకు జీవితమంతయు తపస్సు చేయునలయునని, ఆర్జుపించినయెడల అట్లు చేయుటకు మనము అప్పుగల వారలమై యున్నాము. అయితే దివ్యరక్షకుడు కోరునదేమి? పాపములకు మనస్తాపపడి, గురువుల యెదుట బయలు పడ వలయునని, మాత్రము కోరుచున్నాడు. ఈ దేవస్మిన్వాను మానము స్థాపించినందుకు మనము సర్వేస్వరునికి స్పృహతో గలవారమై యుండవలయును.

14. పాపసంకీర్తనము - ఒక సమాధానమూర్తి.

ధనవంతుడైన హాలండు దేశీయుడొకడు ఒక ఘనమైన పాపములో పడెను. పిశాచి అతనికి కలిగించిన సిగ్గువలన, ఆ పాపముచెప్పి పాపసంకీర్తనము చేయుటకంటే మరణించుట మేలని తీర్మానించుకొనెను. మనస్సాక్షి వానిని చాల వీడించుచుండెను. ఇట్లుండగా మరచిపోయిన పాపములకు మన్నింపు లభించుటకు పాపసంకీర్తనము అవసరము లేదని యొక ప్రసంగము వినెను. ఆరోజు మొదలుకొని దేశసంచారము, తదితర మార్గములద్వారా, ఆశయంకర పాపము మరచిపోవుటకు ప్రయత్నించెను. ఐనను ఆ యుద్యమము నిష్ఫలమాయెను.

తుదకు తన నిర్భాగ్యజీవితము అంతము చేయుటకు తీర్మానించుకొనెను. ఐతే దేవుని అనుగ్రహము! ఆ నీచప్రవృత్తి చేయబోవు చుండగా తెలిసిననొక గురువుచూచు భాగ్యము గలిగెను. ఇరువురును మాటలాడుచుండగా గురువు పాపసంకీర్తనమును గురించి ఏదో చెప్పెను. వెంటనే ఆధనవంతుడు తానుచేసిన పాపము పాపసంకీర్తనములో చెప్పటకు ఇష్టములేక ఆత్మహత్య చేసుకొనుటకు తీర్మానించుకొంటినని చెప్పెను.

గురువు పరిస్థితియొక్క ఘనతను గ్రహించి, దేవుని సహాయము బ్రతిమాలి మాటలాడసాగిరి. గురువు సంభాషణ మధ్యన, ఆధనవంతుని పరిస్థితులలోగల యొకడు చేయగల అపకీర్తికరమైన పెక్కు పాపములను చెప్పిరి. వాటిలో నొక పాపమును వినిన వెంటనే ఆ పాపమే నన్ను కష్టపెట్టుచున్నదని ధనవంతుడు చెప్పెను. 'పాపము చెప్పితివిగదా. అందువలన మోకాళ్ళమీదనుండి అది ఒప్పుకొని పాపవిమోచనము పొందుము' అని గురువు ఉపదేశించిరి. అప్పుడా ధనవంతుడు చిన్న బాలునివలె మోకాళ్ళమీదయుండి మహామనస్తాపముతో పాపసంకీర్తనము చేసెను. పిదప అతడు చెప్పిన దేమన 'పాప సంకీర్తనమా! నాకు నీవెంత సమాధానము నొసంగితివి'.

వాస్తవముగా పాపసంకీర్తనము హృదయ సమాధానము నొసంగు ఔషధము. తరుచుగా పాపసంకీర్తనము చేయు నట్లు మనల ప్రేరేపించుటకు ఈ యొక్క మేలు చాలదా?

15. ఒక భయంకర సంఘటనము.

ప్లోరెన్సు రాజ్యములో పను నేసియుని మోసగముల ప్రియముగల యొక యువతి ఘనమైన పాపముతో బాటు జార్యాగ్యము సంభవించెను. పాపము చేసిన వెంటనే గొప్ప సిగ్గు ఆమెయందు పిశాచి కలుగజేసెను. కానీ భయంకరము! ఆపాపము దాచిపెట్టి పాపసంకీర్తనముచేసి దివ్యసత్ప్రసాదమును లోకొనెను. తరువాత అది ఒక అలవాటుయెను. మనస్సిగ్గు ఆమెను చాల బాధించుచుండెను. కొంతమందికు ఓదార్పు లభించునేమోయని కఠినమైన తపస్సు నారంభించెను. మరణ మంచమునకూడ ఆమె ఆపాపమును పాపసంకీర్తనమున బయలు పరచలేదు. ఆమె అర్చ్యశిష్టురాలుగ మరణించెనని అందరును తలంచిరి. కొన్నిరోజులైన తర్వాత కొందఱు కన్యకలు ప్రార్థించుటకు ఆమె సమాధిని సమీపించినపుడు, భూతాకృతిలో ఆమె వారల కగువడి “ప్రియముగల సోదరీమణులారా! నా కొరకు వేడుకొన నవసరములేదు. నేను నశించితి”నని యేడ్చెను. వారు చాల భయపడి “ఇంతభక్తిగ జీవించిన పిదప గూడనా?” యని అడిగిరి. అప్పుడొక భయంకర భూతము “నేను వత్సుస్సులో చేసిన ఒక పాపము దాచిపెట్టి దొంగ పాపసంకీర్తనము చేయుచుంటిని” అని చెప్పి అదృశ్యమయ్యెను.

ఇట్టి విపరీతము కలుగకుండ మనము చాల జాగ్రత్తగా యుండవలయును. దొంగ పాపసంకీర్తనము ఎప్పుడును చేయరాదు. మనపేరు పోవునని తలంచుట పిశాచి తంత్రమే. పాపములు ఎంతగొప్పవైనను, ఎన్నియైనను వాటినిన్నిటిని కచ్చి

తముగ బయలు పరచినది చూచినపుడు పాపనంకీర్తనము విను గురువునకు వానిపై శంకపము, ప్రేమ యెక్కువగును. దీని కొక ఉదాహరణము చెప్పెదము.

16. అర్చ్యశిష్ట ప్రింసిన్ సాలెన్గారి సాక్ష్యము.

ఒకానొకప్పు డొక పెద్దవాని, అర్చ్యశిష్ట ప్రింసిన్ సాలెన్గారి దగ్గర గొప్ప పరితాపముతో పాపనంకీర్తనము చేసెను. తర్వాత 'నన్నుగూర్చి యిప్పుడు మీ అభిప్రాయమేమి?' అని ప్రశ్నించెను. పాపములన్నిటిని నిష్కపటముగను, అర్చ్య శిష్టులకుగల అనుతాపముతోను పాపనంకీర్తనము చేసినందుకు ఆ అర్చ్యశిష్టులు చాల సంతోషించుచుండిరి. అందువలన యే సంకోచములేక వెంటనే 'నీవు ఒక అర్చ్యశిష్టుడవు అని తలంచుచున్నా'వని జవాబిచ్చిరి.

పాపములన్నిటిని నిష్కపటముగ నెరుక జేయుటవలన మన పేరు యెప్పుడును చెడిపోదు. పాపములను నిష్కపటముగ జెప్పనియెడల గురువు మన నిష్కాపట్యమును శంకింపవచ్చును.

17. అర్చ్యశిష్ట జాన్ నెప్మ్యూసన్.

పదునాల్గవ శతాబ్దములో వెంజ్జెలూవున్ చక్రవర్తి బొహిమియా రాజ్యము నేలుచుండెను. పుణ్యమునను, శాస్త్రజ్ఞానమునను ప్రసిద్ధి పొందిన అర్చ్యశిష్ట జాన్ గారు చక్రవర్తిని యొక్క ఆత్మీయ గురువుగ నియమింపబడిరి. ఇట్లుండగా చక్రవర్తికి తన భార్యపై కొన్ని అనుమానములు

కలిగెను. యదార్థము గ్రహింపవలయునని, తనభార్యకు ఆత్మ గురువులైన అర్చ్యశిష్ట జాగ్గారిని ప్రిశ్నించి తెలుసుకొనుటకు చక్రివర్తి తీర్మానించుకొనెను.

అంతట చక్రివర్తి అర్చ్యశిష్ట జాగ్గారిని సమీపించి తన భార్యయొక్క పాపసంకీర్తన రహస్యముల దెలుపుమని యడిగెను. దానికి గొప్ప బహుమానము గూడ వాగ్దానము జేసెను. అర్చ్యశిష్ట జాగ్గారందుకు సమ్మతింపలేదు. అందుపై చక్రివర్తి కోపించి వారిని కారాగృహములో వేయుట కాజ్ఞాపించెను. రోజులు, వారములు గడచినను, ప్రయోజనములేనిది చూచిన చక్రివర్తి వారిని విడిపించెను. తదుపరి చక్రివర్తి నయ, భయము లుపయోగించెను. అప్ప టికిని తన ప్రయత్నము విఫలమైనది చూచి చక్రివర్తి కుపితు డయ్యెను. ప్రజలవలని భయముచే వారిని రాత్రిసమయమున నదిలోవేసి చంపుటకు ఆజ్ఞాపించెను. క్రీ. శ. 1393 వ సంవత్సరమున జాగ్గారు వేదసాక్షిగా మరణించిరి.

ప్రజలెరుగ కండుటకై రాత్రియందు వారిని నదిలో వైచిరిగదా? కానీ ఆ పావన శరీరము నదిలో కొట్టుకపోక, నీటిపై తేలియాడుచుండెను. గొప్ప ప్రకాశము ఆశరీరమును చుట్టుకొని యుండెను. ఇట్లు ప్రజలు జరిగిన యదార్థమును గ్రహించి, ఆ పవిత్ర శరీరమును పూజ్యముగా సమాధి చేసిరి. ఆ పవిత్ర శరీరమువలన పెక్కు అద్భుతములు సంభవించెను. అంతేగాక క్రీ. శ. 1719 వ సంవత్సరమున ఈ అర్చ్యశిష్టుని సమాధి తెరచిచూడ శరీరమంత క్రుల్లి పోయినను, పాపసంకీర్తన

రహస్యమును కాపాడుటకు మానము వహించిన నాలుక మాత్రము చెడక ఎప్పటినులె యుండెను.

మరణశిక్ష వచ్చినను గురువులు పాపనంకీర్తన రహస్యము బయలుపెట్టరని దీనినుండి గ్రహింపవలయును.

18. ఒక హత్య.

రహస్యదేశమునందు ఓరలోవు అను స్థలములో శ్రీ. శ. 1853 సంవత్సరమున ఒక భయంకర హత్య జగెను. హంతకుడు దగ్గరనున్న గుడికిపోయి పాపనంకీర్తనము చేసి పారిపోయెను.

అధికారులు వెదకుచుండగా పాపనంకీర్తనము వినిన గురువుమీద అనుమానపడిరి. వారిని చెరలోవేసి విచారించిరి. నేరస్తుడని ఋజువు చేయటకు అనేక దొంగ సాక్ష్యములను వారిపై మోపిరి. ఫలితముగా జీవితాంత్ర కారాగృహ శిక్ష విధింపబడి సైబీరియా యందుండు భయంకర నిర్జనస్థలమునకు పంపబడిరి. ఒక్క మాటవలన వారీకష్టము లన్నియు తప్పించుకొన గలిగియుండిరి. కాని వారట్లు చేయలేదు. అనంతరము 25 ఏండ్ల తరువాత ఒక ముసలివాడు మరణశయ్యపై నుండి, చుట్టుప్రక్కలవారిని పిలిచి 25 ఏండ్ల క్రితం తానుచేసిన హత్యను సాక్ష్యముతో ఋజువు చేసెను. వెంటనే సర్కారువారు సైబీరియాలోనున్న గురువును విడిచిపెట్టవలయునని ఆజ్ఞాపించిరి. సర్కారువారి ఆజ్ఞ సైబీరియా చేరకమునుపే ఆ గురువైనవారు వేదసాక్షిగా మరణించిరి.

19. మ త త్యా గి యై న గు రు వు.

ఈ సంఘటన వెరిరెవరెండ్ క్యానన్ హేమ్ చే విరచితమైన “ THE CATECHIST ” అను గ్రంథమునుండి గ్రహింపబడినది. ఫ్రెంచి విప్లవకాలము లో మతత్యాగియైన ఒక గురువు విప్లవకారులచే పట్టబడెను. ఆగురువునుండి పాపసంకీర్తన రహస్యములు బయలు పరచవలయునను వైశాచికబుద్ధి వారలకు పుట్టెను. అందుకొరకు ఆ గురువుకు మద్యము నెక్కువగా త్రాగించిరి. ఐతే పాపసంకీర్తన రహస్యమును గురించి మాటాడినపుడు వారి భావము మారెను. వారొక కత్తి నెత్తుకొని తన హృదయమున గురిపెట్టి చెప్పినదేమన “ నావలసినయెడల మీరీ కత్తితోనిక్కడ పొడువవచ్చును. కానీ పాపసంకీర్తన రహస్యములలో ఒకటియైనను మీకు దొరుకదు.”

దీనినుండి దేవుడే పాపసంకీర్తన రహస్యము భంగముగా కాపాడుచున్నాడని గ్రహింపవచ్చును గదా?



మీరు ఈ పుస్తకములు చదివినారా?

1. మతతత్వబోధిని I.	0-30 ప. పేజీ
2. మతతత్వబోధిని II.	0-30 ,,
3. మతతత్వబోధిని III.	0-30 ,,
4. బాలనిశాము	0-25 ,,
5. దైవపిలుపు	1-00 ,,
6. చిన్న పుష్పము	0-12 ,,
7. నీపొరుగువాడు	0-19 ,,
8. దివ్యబలి	0-05 ,,
9. క్రీస్తురాజు	0-25 ,,
10. జేసువు నిన్ను పిలుచుచున్నాడు.	0-25 ,,

కలయవారు: —

Fr. JOSEPH THAZHATH,

Catholic Church,

PRODDATUR P. O.

(Cuddapah Dt.)

